

ٲور ځيالونه او ژور فکرونه

انتخاب، ترجمه، تالف

د

ارواښاد استاد کل پاچا الفت

جرمني ۲۰۱۱میلادي کال

www.ulfat.de

فہرست

مخ:	سرليڪ:	مخ:	سر ليڪ :
۱۴	خلڪ اوشاعر	۱	آزادي
۱۵-۱۴	انسان	۲	اجتماعي عيونه
۱۵	په انگلستان کي	۲	گل ويل
۱۵	غويي	۳-۲	شپڙه ڪاله پخوا
۱۷-۱۶	دٿاڪور نغمي	۴-۳	حضرت محمد (ص)
۱۸-۱۷	شاعر او پرڻه	۵	خيال او اميد
۱۸	غم او خوشحالي	۵	له مرگه نه ويريم
۱۸	پارلمان	۶-۵	د غم خوني
۱۹	ژوند	۶	دژوند لوبه
۱۹	قوت او جرئت	۶	پوهه
۱۹	تاريخ	۶	هرچا وڃورولم
۱۹	لوره پايه	۷	زما تراني
۲۰	بدبختي	۷	د هوسونومرگ
۲۰	عقل	۷	د شاعر حال
۲۰	ترقي او تڪامل	۸	شاعرته
۲۰	دژوند ضروري شرط	۸	ادب او محبت
۲۱	علم او اخلاق	۸	د حقيقت اظهار
۲۱	فڪرا و احساسات	۹	پيغمبر
۲۲	تمسخر او ترحم	۹	د نيڪانو ارمان
۲۲	د خلڪو انتظار	۹	قبر او گل
۲۲	خطرناڪ	۱۰	افتخار
۲۳	د ژوندانه مخ او خٽ	۱۰	خه غوارم؟
۲۳	ليونتوب او حماقت	۱۱-۱۲	د بڊاي فقر
۲۳	په ڄان باور	۱۲	هي رول
۲۳	تعصب	۱۲	له هرچانه لري
۲۴	ڄان وپيڙنه	۱۲	د شاعر خوشبختي
۲۴	شخصيت	۱۳	تسلي
۲۴	بقا	۱۳	ها بيل اوقا بيل
۲۵-۲۴	ڪب	۱۳	سختوت
۲۵	هغه ڇي دنيا ته رانغله	۱۴	بي اسري

فهرست

مخ:	سر ليك:	مخ:	سر ليك:
۳۰	خان نبودل	۲۵	څنگه به يو
۳۰	دښه کار علت	۲۵	ستاسو فکر
۳۱	تاج او قلم	۲۶	که طبابت ترقي وکړي
۳۱	مطبوعات او تاريخ	۲۶	څه غواړئ
۳۱	حکومت او روزنامه	۲۶	پوه او ناپوه
۳۱	دخان سعادت	۲۶	ليونی
۳۱	خان مسعود کښل	۲۷	مرگ
۳۱	اجبار او اختيار	۲۷	روح
۳۲	عقل اوزره	۲۷	افلاطون
۳۲	کينه او مينه	۲۷	زمورپوهه
۳۲	احتمالي مصيبت	۲۸	بدې خبرې
۳۲	لياقت لرل	۲۸	انساني سلوک
۳۲	شهامت	۲۸	انساني کمال
۳۲	لوی خلک	۲۸	د فکرروزنه
۳۳	اجتماع	۲۸	بنسکليتوب
۳۳	د جنگ اساس	۲۹	بنايست
۳۳	نجيبه غريزه	۲۹	سياست مدار
۳۳	شهرت او شرافت	۲۹	غولول
۳۳	هديه قبلول	۲۹	فکر په شعر کښې
۳۳	هيږول	۲۹	بدبختي او شعر
۳۴	خان غوښتنه	۲۹	عشق او سعادت
۳۴	مکررات	۳۰	پوهه او عشق
۳۵-۳۴	نيکي	۳۰	ښوونځی
۳۵	د طبيعت قوانين	۳۰	د فکر پانگه
۳۵	انساني تکليف	۳۰	معرفت
۳۶-۳۵	ژوند	۳۰	علم او علما

فهرست

مخ:	سرليک:	مخ:	سرليک:
۳۹	لويه اشتباه	۳۶	هيروول
۳۹	افتخار	۳۶-۳۷	حکمت اوسعادت
۳۹	غضب او شهوت	۳۷	انشا
۳۹-۴۰	دوستي	۳۷-۳۸	مطالعه اوتفکر
۴۱	نيکلا	۳۸	خوی او خصلت
۴۱	وحشي اومدني انسان	۳۸	دوستانه مناسبت
		۳۸	بدي اوضرر

بسم الله الرحمن الرحيم

مقدمه

وربځې پورته په هوا کښې دي، ځاګانې ښکته په زمکه کښې.
هغه څه چه په هسکو وریځو کښې شته په ژورو ځاګانو کښې هم شته. په دغو اوبو باندي
هم هماغه تنده ماتېږي.
د لوړ خیال او د ژور فکر نتیجه یوه ده.
ته! یا خپل نظر ډېر لوړ کړه یا پخپل کړېوان کښې ډېر سر ښکته کړه!
د شاعر او فیلسوف فرق همدغه دی.
زه شعر او فلسفه همدغه شان ګڼم.

«الف»

آزادي

په كوم حق د هوا آزاد مرغان په پنجره كښې اچوئ؟
 څه حق لري چې دغه آسماني نغمه وال له كوښه ځايونو، له چينو اولبستيو، د سپيدو له رڼا او د ونو له ځانكو څخه بيلوئ او د ژوند پانگه ترېنه اخلي.

انسانه! ته په رښتيا دا گومان لري چې لوی خدای دغه بښايسته مخلوق ته دا وزرونه او بڼې ددې لپاره وركړي دي چې ته بې وشكوې؟

آيا بې له دغه ظلم او ستمه ته ښه ژوند نشي كولى؟

آخر دغو بيگناهو څه كړي دي چې ټول عمر به ستا په زندان كښې تېروي.

دا څه معلومه ده چې د دغو بيگناه بنديانو سرنوشت زمور له سرنوشت سره نه دی تړلی.

دا چا ته معلومه ده چې د دغو مرغيو آه به د ظالمانو حاکمانو په څېر په مور را ونه گرځي اومور به ونه خوروي.

آه - هېڅوک نه پوهېږي چې په دغه جهان كښې زمور له كړو نه څه نتیجه ولاړېږي؟

زمور له هغو جنايتونو چې په خدا او خوشحالی انجام مومي د اسرارو په چارراهی كښې څه پيدا كېږي.

كله چې د شنه اسمان سپك وزره مرغان چې ددې لوبې فضا الوتلو ته پيدا دي په پنجره كښې اېساروي، هغه وخت

چې د آسمان دنېلي درياب بښايسته لامبوزن د خپل ظلم په زندان كښې اچوئ دافكرنه كوئ چې يوه ورځ به ددوی په

وينو لړلي نوكان له قفسونو څخه راووزي اوتاسوته به درورسېږي.

ايا تاسو دا فكرنه كوئ چې هر چېرته چې يو بندي دظلم اوستم له لاسه فرياد كوي خدای ورته په رحم او مهربانی

گوري؟

دخدای لپاره د شنو فصلونو او كښتو نوكونجي دغو بنديانو ته وسپارئ.

بلبلان ازاد كړئ مرغی خوشې كړئ.

دغه ښكلي پنجرې چې دزینت لپاره ستاسو په كورنو كښې څړېږي په ډېر دقت وگورئ.

دجهان هغه تله چې تاسې بې نه وينئ دوه پلې لري.

همدغه دقفس نري او زري مزي دي چې د زندانو او جيلو نو تور اهښين سيخونه ترينه جوړېږي.

د اسمانونو، د چمنونو، د سيندونو بې ازاره لارويو ته زيان مه رسوئ او ازادۍ ته بې په احترام وگورئ.

ددغو بېوزلو او بې گناهو ازادي مه اېساروئ چې د تقدير اوسرنوشت قاضي او حاکم ستاسو ازادي سلب نه كړي.

هغه چې د ظالمانو له ظلمه فرياد كوي پخپله هم ظلم او تېری كوي.

انسانه! ته په رښتيا ازادي غواړې او ازدي دې خوښه ده؟

كه دغسې وي نو بيا ولې دغه بندي اود خپل ظلم پټه خوله شاهد پخپل كور كښې ساتي.

ظالمه! ولې فرياد كوي چې په ما باندې ظلم او تېری كوي.

لږ څه خودغه بېوزلی بندي وگوره چې سيوری بې په تاباندې پړيوته دی.

دغه قفس ته خو لږ غوندې څيرشه چې ستا په كور كښې ځورند دی او ته نه پوهېږي چې ددې پنجرې دسيخونو ترشا

چې اوس په كښې يو بې گناه مرغی نغمه سرايي كوي ديوه زندان اساس اوبنياد اېښودل كېږي.

((هوگو))

اجتماعي عیبونه

هغه څوک چې له ټولو اجتماعي عیبونو یعنې له خو دپرستی، تعصب، خطا کارۍ او دروغو نه خلاص وي له اجتماع سره به دومره مخالف وي چې بې له انزوا نه به هېڅکله ژوند و نه کړی شي.

(گوستا ولوبون)

گل وېل

گل بوراته ویل:

زه او ته تقدیر یوله بله بېل کړي یو، زه دلته پاته کېږم مگر ته هرې خواته الوزې او هرلورته تلې شي، سره له دې ماوتای یوپه بل پورې زړه تړلی او له خلکونه لرې خوا په خوا ژوند کوو. زه او ته دومره یوبل ته ورته یو چې کله کله دواړو ته گل وېل کېږي افسوس دی چې ته له نسیم سره پرواز کوي او زه په زمکه کې زنداني یم.

ماڅومره ارزو لرله چې له تاسره والوزم اوستاپه مخکې خپله خوشبويي خبره کړم. مگرته دومره لرې چې زه درسره ملګرتیا نشم کولی.

ته همیشه په گلونو کې پرواز کوي زه یوازې د خپل سیوری ننداره کوم چې د لمرله ګرزېدو سره زما شاو څا ګرځي. ته چې اویا راځې بیابره ته چې اود بل ځای قصد کوي مگر ماوینې چې هر سحر پخپل ځای ټینګ ولاړیم او اوبسکې تویوم.

بوراکله! ددې لپاره چې زما اوستا یاران ته ټینګه پاته شي یانه ماغوندي خپلې نېلې په زمکه کې خینې کړه یاماته بڼې او وزرونه راکړه چې تاغوندي والوزم او له تاسره پروازو کړم؟

(هوګو)

شپږ زره کاله پخوا

شپږ زره کاله کېږي چې سړي دسړو په وژله لګيا دي.

.....آسمان هرکله د زنبق دگلونو او دښایسته مرغیو د ځالو په صورت خپل استازي رااستوي چې دوی دصلح اومحبت خواته راوبولي مگر دغه دمیني پیغامونه د خلقو له زرونو څخه دلیو نتوب اثر نه وري.

له ډېره وخته دځمکې د خلکو زوروره مینه له وژلو او وینو توبولو سره پیداشویده.

ډېره موده کېږي چې دملتونو خوره او جذابه موسیقي دجنگ او جګړې ساز او سرود دی.

ډېر وخت دی چې افتخار د ویرو ونکې خپسکې بڼه پیدا کړیده چې په دیو هیکله ارا به په لاره تېرېږي او ښځې، نران، لوی، واړه له پښو لاندې چیتوي.

اوس زموږ سعادت اونیکیبختي له ډېرې مشکل پسندی نه کار اخلي او هغه وخت بې وچولې غوړیدلې وی چې خلک ووايي «څوځانونه وژنو» اوس باید دسعادت ګټلو لپاره د جنگ نغاړه وډ نکېږي.

هر چېرته د پولادو برق په چلیدو دی، په هر ځای کې دبلو لمبو لوګي اولوڅرې پورته کېږي.

هغه خلک چې ډلې ډلې د خلکو د وژلو لپاره د جنگ میدان ته روان دي د خپلو تورو شپو درونولو لپاره د توپونو د خولو لمبو ته ضرورت لري.

دا ټول کارونه یوازې د قومونو د مشرانو د جاه طلبۍ لپاره دي.

هغوی لپاره مور، باندې خاورې نه وي اړولې چې زموږ په قبرنو باندې دوستۍ، معاهدې کوي.

ځناور او مرغان لاد جنگ په میدان کې زموږ په وینو او هډوکوسې ګرځي اودغه اقایان څو له بله سلامونه او احترامونه مبادله کوي.

زموږ په ننۍ دنیا کې هېڅ ملت نه غواړي چې یو بل ملت خپل ګاونډ وویني.

هغه کسان چې ددوی د حکومت دوام زموږ د حماقت نتیجه ده هره ورځ د قهر او کینې احساس زموږ په روح کې تقویه کوي او هغه اور ته لمن وهي چې دوی پخپله بل کړی دی....

بنايي چې له یوه سیوري لاندې آرام کسیناستل دیوې چینې خورې او به څښل، له یوې ګنې او ګورې ونې لاندې له خپلو روڼاسره مشغولا خوند او لذت ولري مګر دنن ورځې انسان له دې ټولو خوندو نه زیات خوند د خپلو وروڼو په وژله کې مومي.

هغه وخت چې سپیدی چوي او د رڼا پیغام جهان ته راوړي، هغه وخت چې دسحر مرغه نغمه سرایي کوي دغه جګړه مار انسان دوژلو او وینو توپولو په فکر کې وي او له کینې نه کار اخلي.

(هوګو)

حضرت محمد (ص)

هغه (ص) پوهیده چې د عمر وروستی سلګۍ ده او د ژوند رڼا لکه د مازېکر زېږی لمر درنګ ساعت له سترګو پنا کېږي.

دی به تل په فکر کې ډوب و او په هېچا به یې پره نه اچوله.

چې په لاره به روان ؤ، له هرې خوا سلامونه پرې وبل کیده، ده به هم هر چاته په مهربانۍ ځواب وایه.

په ږیره کې یې شل ویستان سپین نه لیدل کیده او زهېر تیا یې ورځ په ورځ زیاتېده.

کله به چې اوسنانو اوبه څښلې دی به ورته ودریده او هغه ورځې به یې په زړه ګرځېدې چې ده به دخپل تره او ښان څرول.

هروخت به د خدای په درګاه کې په زار او نیاز مشغول و.

خوراک یې بېخې لږ و او ډېر ځله به یې په نس پورې تیرې تړلې.

پخپل لاس به یې خپلې میږې لوشلې، چې جامې به یې وشلیدې په زمکه به کسیتناست او خپل کالي به یې پخپله ګندل.

د ځوانۍ قوت یې نه وپاته، ډېرو روژو دده بدن کمزوری کړی و. په ډېرو اوږدو ورځو کې به یې درمضان ټولې روژې نیولې. د درې شپینو کالو و چې ناڅاپه تبه پرې راغله.

هغه قرآن چې د خدای له لورې پرې نازل شوی و، ټول یې ولوست. داسلام بیرغ یې سعید ته په لاس کې ورکړ او هغه ته یې وویل:

دازما دژوند وروستی ورځ ده ته په دې پوه شه چې یې له یوه خدایه بل خدای نشته، ته د هغه په لاره کې جهاد وکړه.

دی ډېر آرام معلومیده مګر نظریې د هغه لور پرواز عقاب غونډې و چې د لورې فضا په ترکولو مجبور شوی وي.

په دغه ورځ هم دی د هر وخت په شان دلمانځه لپاره مسجد ته راغی او په حضرت علي ېې تکیه کړې وه، مومنان او مسلمانان ورپسې راروان وو او په مخکې ېې مقدس بیرغ رپیده.

چې مسجد ته ورسیده رنگ ېې الوتی و او خلکو ته ېې وویل:

ای خلکو! که چېرې دپاک خدای (ج) اراده نه وای مابه له یوراننده اوناپوه نه څه فرق نه درلود.

چا ورته وویل د خدای (ج) رسوله! هر چا چې ستا بلنه د حق په لوري واوریدله ستا په خبرو ېې باور راغی او په ایمان مشرف شو. کله چې ته دنیا ته راغلې نو په آسمان کې نوی ستوری ښکاره شو او د کسری د طاق درې برجونه و نړېدل. مگر هغه (ص) خپلو خبرو ته دوام ورکړ او و ېې ویل: اوس زما وروستی ساعت رارسیدلی دی او د آسمان پرستې زما په باب کې مجلس لري.

غور کېدئ او واورئ! که ما ستاسو کوم یوه ته کله کومه بده خبره کړې وي هغه دې پاڅیږي او پخوا له دېنه چې زه له جهانه لاړ شم ما ته دی بېرته راوگرځوي او هماغه څه دې را ته ووايي.

که مې څوک وهلی وي و مې دې وهي که مې له چانه څه اخستي وي رانه دې واخلي، په دغه وخت کې ېې هغه لرګی حاضرینو ته وړاندې کړ چې د ده په لاس کې و، هلته یوه بودی ناسته وه او وری ېې وریشلې هغې چینه کړه چې ای د خدای رسوله خدای دې له تا سره ملګری وي.

ده (ص) بیا و ویل: ای خلکو! په خدای ایمان لرئ او د هغه حضور ته په تعظیم سرونه تېټوی، د میلمنو پالنه کوئ پرهبز کار اوسئ او عدالت وچلوئ.

دغه وخت لږ غوندې غلی او په فکر کېنې شو بیا ېې ورو ورو کامونه واخستل او و ېې ویل: ژوندو خلکو! زه بیا تاسو ټولو ته وایم چې زما د تللو وخت دی ژر کوئ پخوا تر دې چې زه د اجل پیاله نوش کړم زما کناه چې ما کړی وي را په یاد کړئ او هر بد مې چې ستاسو له هر یوه سره کړی وي، له ما نه انتقام واخلي.

خلک له ده نه غلي او نیولي په څنګ تېرېدل، ده د ابوالفداء له څاه نه اوبه را وغوښتلې او مخ و لاس ېې و مینځل، یوه سړي ترېنه درې درهمه وغوښتل ده سمدلاسه ورکړه او و ېې ویل: «د حساب فیصله دلته ښه ده نه په قبر کېنې» خلکو په ډېره مینه په هغسې نظر لکه چې کوتره ېې لري دغه د جلال او عظمت خاوند ته کتل چې ډېره موده د دوی د ډاډ او امید مرکز و.

دی (ص) خپل کور ته ننووت ډېر خلک د کاله نه د باندې پاتې شوه او ټول شپه ېې په وینسه تیره کړه سحر چې سپیدې و چاودې ده و ویل: ابوبکره! زه نور د پاڅیدلو توان نه لرم پاڅیږه ما ته قرآن ولوله په دغه وخت کې د ده کور بي بي عایشه (رض) د ده تر شا ولاړه وه.

دی د آیتونو په اوریدلو مشغول و چې حضرت ابوبکر (رض) لوستل، کله به ېې په ورو ورو شروع شوی آیت تمام کړ، په دغه وخت کې نورو ټولو ژرل او چا خپله ژر نشوه ټینګولی.

نژدې ماښام و چې عزرائیل (ع) د کاله په دروازه کېنې ښکاره شو او د ننوتلو اجازه ېې وغوښتله.

د خدای (ج) استازي و ویل: پرېردئ چې د ننه راشي، په دغه وخت کېنې هر چا د ده په سترګو کېنې د ده د ولادت د ورځې غوندې یو عجیب ځلیدونکی برق لیده.

عزرائیل (ع) ده ته وویل: د خدای (ج) رسوله ته خدای (ج) خپل حضور ته بللی ېې.

ده و ویل: زه د حق دعوت ته لېک وایم له دغه وینا سره دی ورپرېدېده او د یوه آرام نفس په وتلو د ده شونډې بېرته پاته شوې او حق ته ېې ځان وسپاره.

«هوگو»

خیال او امید

د آسمان په لونډو کې کومه یوه ډېره ښه ده؟ زه هر څوک خپلې عقیدې ته پرېږدم او پخپله د آسمان هغې لور ته په زړه کې ډېر ځای ورکوم چې تل په پرواز کې ده او خیال ورته وايي... دې ښکې جنې ډېر ښه هوسونه پخپل پلو کې راتول کړيدي.

آسمان خپلې دغې هوسناکې او نیاز مینې لور ته اجازه ورکړېده چې هر څه یې زړه غواړي هغه له ځان سره واخلي. دې ښایسته او ګلالۍ جنې کله د ګلو تاج په سر باندې ایښی د سوسن امسا په لاس د ګلو او سنبلو په چمن کې ګرځي بوراګانو ته د الوتلو لوری او لودن ښيي.

لکه د شاتو مچۍ له ګلونو سره خوله په خوله شي او په شیره یې ځان مروي. یو وخت له خوړو ورو څپو سره خپله سپینه ښه زورورې سیلۍ ته سپاري او په دغه حین کې د سحر د سپیدو سپینه جامه یا د تورې شپې تور کالي اغوندي او هره ګرۍ د خلکو په نظر کې بېله جلوه لري. د لوی خدای دغه ښیګڼه باید هېڅکله هیره نکړو چې مور یې د دغې وفا دارې جاودانې پېغلې په ملګرتیا بر خوردار کړو.

زموږ سرنوشت یې ددې له سرنوشت سره په یوه ملکوتي پیوند کلک وټاړه چې په غم او ښادی کې راسره وي. په دغه ښکلی بخش باید ډېر خوشحاله اوسو او دا ښایسته حوره ډېره وستایو. د زړه په کور کې د کور د میرمنې ځای باید دېته پرېږدو او ډېر پام وکړو چې هغه بد ګذرانه او بدخو په خواښې یعنې عقل ددې ښکلې نازنینې ناوې زړه ازار نکړي. او ه یوازې همدغه جنې په ما باندې نه ده ګرانه ددې له خورسره هم زه ډېره ټینګه علاقه لرم. خوربې له دېنه لږ څه لویه او جدي شانته ده چې «امید» ورته وايي. څومره به ښه وي چې دغه مهربانه ملګرې چې له ډېرې مودې زما د سعادت پانګه ده ترهغه وخته راسره وي چې زما د ژوند ډیوه مړه شي او ژوند خاتمه ومومي.

(کوته)

له مرګه نه ویریزم

له مرګه نه ویریزم، که څوک راته ووايي چې نن شپه مړې زه به ووايم چې د خدای رضا مې قبوله ده، مګر خدای دې نه کا چې څوک راته ووايي دیوه تن ژوند ستا له لاسه تریځ دی.

(کانت)

د غم خوښي

زما دا خبره یې له پوهانو بل چاته مه کوئ ځکه چې ناپوهان یې له ملنډو په نور څه نه پوهیږي زه غواړم هغه څوک وستایم چې ځانته اور لټوي اولکه پتنگ سره اور ته ځان غورځوي.

دعشق په شپو کښې چې د ژوند نیا لکي کرل کېږي او د حیات ډیوه لاس په لاس ګرځي د سپینې سپورمې په لیدلو ستا په روح کښې یو مرموز هیجان پیدا کېږي، ته بیا خپل ځان د تورتم په زندان کښې بندي نه وینې ځکه چې هر ه ګړی ډیوه مقام ارزو در سره وي.

ته بیا داوردې لارې او د ګران سفر له غمه خلاصېږي او خپله اروا په بیره د نور اوصفا چښې ته استوې چې د شوق په لمبه لکه پتنک ځان ستي کړي.

ترڅو چې په دغه نکته پوه نشې «مرشه چې ژوندی شې» په دغه تورتم او تیاره جهان کښې به لکه نوم ورکې میلمه اوسېږي

(کوته)

د ژوند لوبه

څه موده ما او تا یوله بله زرونه تړلي وو، او په غم اوبادۍ کښې ملګري وو.

په وارو وارو مو دښځې او مېړه لوبه شروع کړه بې له دې نه چې خبره جګړو او دعوو ته ووزي.

د پرخله مویوله بل سره وخنډل، د دوو مینو غوندې مویود بل په مخ د مینې لاسونه رانګل، شوخي موو کړه، یوله بله مو خوله واخستله او خوله مو ورکړه.

په اخر کښې مود ورو په شان په ځنګلونو او کښتونو کښې د الاداد او پتپتاني لوبه شروع کړه او یوله بله داسې پت شوو چې تراوسه مو سره نه دي موندلي.

(هاینه)

پوهه

د پوهې قوت ته وزرونه مه پیدا کوئ، بلکه څه سرپ ورپورې وټړئ.

(بیکن)

هرچا و خورولم

ځینو پخپل عشق و خورولم، ځینو په کینه زما زره ازار کړ.

چا د عشق په زهر و زما ډوډۍ ولړله.

چا زما د شرابو په پیاله کښې د کینې زهر توی کړه.

مګر له هرچانه هغه چا د پړو خورولم چې نه بې راسره کینه پیدا شوه او نه مینه.

(هاینه)

زما ترانې

زما ترانې ټولې په زهرو لړې دي.
ولې به نه وي لړې آیا تا زما دزندگۍ په جام کښې زهر توی نه کړه؟
زما ترانې ټولې په زهرو لړې دي، ولې به نه وي لړې ایا زه پخپل زړه کښې په زر هاو ماران نه لرم؟
آیا له دغو ټولو مارانو نه علاوه ته زما په زړه کښې حای نه لري ای زما دلداره!

(هاینه)

د هوسونو مرگ

زما هوسونه مړه شو مگر زه لا ژوندی یم.
ما خپل زړه له خوړو او خوندورو روڼاؤ څخه وشکاوه او مړنشم.
اوس ما ته بې له رنځ تېرولو او غم خوړلونه نور څه نه دي پاته.
زماغلی اوچوپ زړه د همیشه لپاره دامیدو له تودوالي محروم دی
زما د سرنوشت طوفانونو زما دژوند تر اوتازه کل مړاوی کړ اوس زه یوازې له نا امیدۍ او افسرده کې سره مخامخ یم او
د نجات وروستی کړی ته گورم.
زه هغه وچه پاته یم چې منی او خزان بې لیدلی مگر دا لا په لغږ ښاخ پاتې ده اود ساړه ژمي بادونه بې ربردوي.
(پوشکین)

د شاعر حال

ترڅو چې د هنر رب النوع تازه طعمه ونه غواړي شاعرغلی او آرام دی.
دی هم د نورو غونډې په خوړو او او بوپسې هڅه کوي او د وگړو په شان په ډېرو وړوکارونو باندې بوخت وي.
د ده اسماني سریدنه غلې وي او هېڅ غږ ترې نه خېژي.
زړه بې له غم اورنځه فارغ وي او د ژوند له مبتدلو خوښیوسره بې تعلق وي.
لنډه دا چې د جهان بې هنره خلکو غونډې عادي ژوند لري.
کله چې ناڅاپه د هنر رب النوع د شاعر په زړه کښې څه واچوی روح بې لکه کربته چې له درانه خوبه پا خپري ربردي
او له دغه احمقانه وخت تېرولو څخه خوابدی کېږي.
د جهان له عادي شور او غوغا څخه تښتي او خپل سر د خلکو ناخیزه بوتانو ته نه تېتوي، بلکه په ډېر وقار او ټینکار له
دغه عالمه کناره کېږي د ډکو سیندونو په موجونو او د ځنګلپوه شاعرانه زمزمو پسې روانېږي

"
پوشکین"

شاعرتہ

شاعره! د خلکو په ستاینه مه غولېږه! ځکه چې دمدح او تحسین نغاره ژرغلي کېږي.
 داحمقانو او بېشعوره خلکو خندا او وینا ته غور مه ږده!
 تل غلي جدي او ټینګ اوسه!
 ته پادشاه بې باید د شاهانو غوندي په انزواکې ژوند وکړي.
 ته خپله لاره مه پرېږده او هغه ځای ته ولاړشه چې ستا ازاد طبیعت بې درنښي.
 ته د خپلو هغو اندېښنو او خیالاتو محصول چې په تا باندې ډېر قدر لري خلکو ته وریا ورکړه او پخپله دغه بخشش له
 چانه څه مه غواړه!
 اجر او مزدوري مه غواړه ځکه چې ستا مکافات بې له تانه بل څوک تا ته نشي درکولی.
 ته پخپله د خپل ځان قاضي بې ځکه چې هېڅوک ستا په باب کېږي تا غوندي سختگېر نه دی.
 ای مشکل پسند هنر منده! آیاته پخپل کار پخپله خوښ بې؟ ایا ستازره خوشحاله دی؟ که دغسې وي نو بیا څه پروا ده
 که خلک له تاسره دښمني وکړي او تانه بدووايي.
 پرېږده چې احمقان د هغه معبد په غولي کېږي لارې توکړی چې په محراب کېږي بې ستا د نبوغ اور لمبې کوي. پرېږده
 چې دوی د خپلې بې عقلۍ په وجه ستا د ځلانده مشعل پاپې ولېږوي.

(پوشکین)

ادب او محبت

پام بې نه و، ددې په ځای چې په ډېر ادب راته تاسو ووايي په ډېره مینه بې راته وویل:
 «ته». په دغه وخت کېږي د خوشحالی او خوشبختۍ خیال زما مضطرب او وپريشانه روح ونمانځه او عاشقانه مچې بې
 ترې واخستله.
 زه اوس د هغې په مخکې ولاړیم او یوه شیبه ترېنه سترگې نشم اړولی.
 په خوله وایم ای ښکلې پېغلې (تاسو) څومره په ادب یاست مگر په زړه کېږي وایم: ته پرما باندې څومره کرانه بې.
 "پوشکین"

د حقیقت اظهار

که زه د حقیقت په اظهار کېږي زیان ووینم پروا نشته خو چې حقیقت زما د چوپوالی په وجه زیان ونه ویني.
 "مترلینګ"

پيغمبر

دمعنی تنده او تلو سه راسره وه.
 به چوبه اوغلی بیدیا کنسی لالهانده گرخبدم.
 هغه پرنسته چې شیر وزرونه لري له پاسه راکوزه شوه او خپلې گوتې بې چې له خوب او خیاله سپکی وې زما سترگوته رانزدې کړې.
 ما د وار خطا گرتې غوندې خپلې سترگې پرانیستې.
 د هغې لاس زما د غورونو له خنکه تېرشو زما په غورونو کنسی ناخپه یو مرموز اواز پیدا شو.
 همدغه وخت ما داسمان د زره د تپیدو اواز واوریده.
 د دریاب له موجونولاندې مې د بحري حیواناتو تک راتک ولیده.
 د کورو په بوټو کنسی مې د تاک خانکې اویانې لیدې چې وده کوي او لوپېري.
 پرنسته زما شونډوته رانزدې شوه زما هغه ژبه بې رانه پریکړه چې کاربې نیش وهل و.
 بیابې پخپلو لاسونو چې په وینولړی وویوه بله ژبه زما په خوله کنسی کنسېوده.
 زما په خیکر بې تېره توره ومنډله زما رپیدونکی زره بې راوایست.
 او د اور سوخو ونکې لمبه بې زما په سینه کنسی نویستله.
 زه دیوه مړي په شان غلی او بې حرکت د بیابان په شکو کنسی پرېوتم. دغه وخت مې ناخپه خدایي غر ترغوره شو چې ماته بې ویل: پا خیره! سترگې وغورو ه، د خدای فرمان ته غور ونیسه او د اجرا لپاره بې سمدلاسه روان شه له بیابانو نو او دریابونو نه تېر شه پخپلو اورپستو خبرو د ایمان اور د خلکو په زرو کنسی بل کړه!

"پوشکین"

د نیکانو ارمان

د نیکانو لوی ارمان دادی چې دسرو جوړولو په کار کنسی برخه ولري که شه هم ددوی کارپت پاته شي او شوک پرې پوه نشي.

"پوشکین"

قبر او گل

قبر سره گل ته ویل:
 ای د عا شقانو گله! هغه د اوبسکو خاڅکي چې هره شپه د چرغې او سحرله سترگوستا په بنکلی بڼه راتوئېري ته پرې شه کوي؟
 گل وویل:
 اول راته ووايه! هغه چې ته بې هروخت خپلې گیدې ته نباسې شه ورسره کوي؟
 قبر وویل: گله! زه له هرې اروا نه چې ماته بې سپاري پرنسته جوړوم او اسمان ته بې لېرم.
 گل وویل: قبره! زه دغه اوبسکې ورو ورو د عطرو او عسلو په صورت تبدیلوم او خلکو ته بې ورکوم!

"هوگو"

افتخار

دا طلايي سکه چې د دنيا په بازار کې د افتخار په نامه چلند لري هېڅ ګڼمه.
 هو! زه ورته په کرکه ګورم او له پښو لاندې بې کوم.
 هغه چې د خپل هنر مزدوري غواړي د تېټ فطرت خاوند دی.
 هغه چې د دغه بازار په سرو او سپينو پسې ليوال دی پرېردی چې دې بې ارزښه سکې ته لاس وغځوي.
 داسکه هغه څوک اخلي چې ځان خرڅوي.
 که ته غواړي چې دغه خلق وپېرې نوراښه دوی ټول ځانونه خرڅوي.
 ته بايد دوی ته يو مناسب قيمت وټاکي او خپله اميانی وشرنکوي.
 که داسې ونه کړې نو د دوی په تقوی اعتراف کوي.
 ایا ته نه پوهېږې چې دوی ټول د تقوی خاوندان دي.
 افتخار او تقوی تل اوږه په اوږه وړاندې ځي.
 ترڅو چې دنيا شته خلق د تقوی بهابه افتخار تا ديه کوي.
 دافتخار دسکې اواز دی چې دنيا بې په پښو درولې ده.
 ما پرېردی چې د جهان د پرهېز ګارانو په مقابل کې بدمعامله او سم.
 پرېردی چې زه دافتخار خاوندانو ته هېڅ ښکاره شم.
 زه چې ځان د دغسې خلکو په مخکې وينم زه مې له اندازې نه زيات دحقارت تمنا لري.
 زه دغه طلايي سکه چې د جهان په بازار کې رواج لري او دافتخار په نامه يادېږي هېڅ ګڼمه او په نفرت ورته ګورم.
 زه او س دافتخار او تقوی غوندې ورو څيزونو په مخکې نه يم ولاړ.
 زه دغه وخت له ډېرو لوبو حقايقو سره مخامخ يم چې يا بايد غلی اوچوپ پاته شم يا ډېرې لوبې خبرې وکړم.
 ای زما پوهې او هوشيارۍ! راشه هغه څه ووايه چې د نورو په فکر کې نه راځي.

"نیچه"

څه غواړم؟

د ډېرو خلکو له پټ رازونو خبرشوم مګر له ځانه لا خبر نه يم.
 زما سترګې ماته دومره نژدې دي چې مانښي ليدای.
 زما زړه غواړي چې له ځانه څه قدر لرې شم او خپله څيره ووينم مګر دومره لرې نه لکه چې له غليم نه لرې يم.
 اوس زما ډېر نژدې دوستان هم له مانه ډېر لرې دي.
 زه غواړم د دوست او دښمن ترمنځ يوه فاصله ولرم ترڅو چې هغه څه په ځان کې وليدی شم چې په ما کې شته.
 اوس پوه شوی! چې زما زړه څه غواړي؟

" نیچی "

دېدای فقر

لس کاله کېږي چې یو څاڅکی باران په ماباندې ونه وریده.
یوه سره ورمه په ماونه لگیده د مینې او محبت پرڅه زما دزره په کبست پرېنوته ځکه چې په دغه ځمکه هېڅکله باران نه ورېږي.

زما پوهې! زه اوس تاته مخ اړوم او تاته اسره لرم چې په داسې وچکالی کېنې ته وچتوب غوره نه کړي.
له تا نه هیله لرم چې زما لپاره روح خوشونکې ورمه، زه خوشحالوونکې پرڅه، ژوند پالوونکې اوریاښې.
پخوا تردې ماورېځو ته ویل چې زما له کوهستا نه لرې شئ.
ماویل: ای تورو ورېځو زما له مخې نه لرې شئ چې د رنا پلوشه په ماباندې ډېره پریوزي او مخه مې ښه رڼا وي.
اوس د هغو ورېځوپه لاره کېنې دامونه ردم چې گوندې یوه شیبه زما په سر باندې سیوری شي او زما خبرواخلي.
پخوا له دېنه په ترېخ حقیقت پسې ګرځېدم اوس د تصادف څپو ته لاس غځوم او غواړم چې میلمه پالونکی شم، خپله برخه او دخپل وچولي لیک له ځانه ونه شرم.

نن زرتشت له خپلې سختې نه لاس اخستی دی او لکه تود باد چې کنګل ویلې کوي خپل ملایمت څرګند وي.
تراوسه لاپخپل کوهستان کې انتظار کاري مګر دغره له لورې څوکې رانښکته شویدی.
له هغو کنګلونه چې تل تر تله ساړه او تړلي پاته کېږي یو قدم راتیټ شویدی ستومانه دی مګر خوشحاله معلومېږي.
غلی شه! چې حقیقت لکه ټینکه ورېځ زما په سرتېرېږي دورېځې له زره نه یو غیر مریي برق ځلیدونکی دی.
حقیقت ورو ورو له ډېرو لویو پته پایو او پلو څخه زما په لورې رانښکته کېږي.
راشه! راشه! ګرانه حقیقته.

چوپ شه! دا زما حقیقت دی چې په ځیر ځیر او خواږه اضطراب راته کوري او کتل بې لکه دستورو کتل جذاب او شیطنت امیز معلومېږي ته به وایې چې زما د نیکمرغۍ راز بې پخپل حدس موندلی دی او پوه شویدی چې نن ولې دغره له لورې څوکې رانښکته شوی یم ولې ملایم او آرام یم؟ ته به وایې چې له لیدو او کتو بې یو ګلرنگه ښامار ما ته خوله وازه کړي ده.

غلی شه! چې زما حقیقت څه وایې:

افسوس دی ستا په حال ای زرتشته! ستا حال دهغه چاغوندي دی چې سوچه زړې خورلی وي، اخر به ستا کېده څیرې کړي او دغه زړه ترېنه وباسي.

زرتشته! ته له اندازې نه زیات بډای، له حده زیات د خلکو سترګې برېښوي او په زړونو کېنې ځانته حسد پیدا کوي.

زه د ستا د ځلیدونکې رڼاپه مخکې دریدای نشم او سیوري ته پناه ورم اورېدم.

بډایه! څه ولاړ شه! څه روانېږه ای زرتشته له خپل لمر نه لرې شه! ته غواړی چې له خپلې هغې رڼا نه چې له تاسره ډېره زیاته ده نورو ته په لپولپو څه ورکړي.

ته په دې نه پوهېږي چې هغه شی چې له تاسره په رښتیا زیات دی پخپله ته بې.

که غواړې چې چاته څه ورکړې له ځانه تېر شه خپل ځان ورکړه ای زرتشته!

ته وایې لس کاله کېږي چې یو څاڅکی باران په ماباندې نه دی وریدلی، یوه سره ورمه راباندې نه ده لگیدلې، د مینې شبنم زما په زره نه دی پریوتی.

ته دا اسره لرې چې په مینه درته وګوري اوتابنه وګني.

ایاته نه پوهېږي چې ستا د خوشبختۍ پلوشو او حرارت شاوخوا ځمکه سوزولې ده؟ هغه زمکه چې له بارانه محرومه ده له عشقه هم څه برخه نه لري.

اوس ستا، ستاينه څوک نه کوي، بلکه ته د خپل دسترخوان دپوټو ټولونکو ستاينه کوي.

زه تاپېژنم چې ډېر فقير بډای بې.

ستا ډېر شته تاپه عذابوي، ته خپل ځان په ډېره ورکړه ستومانه کوي. خپلې ارامتيا ته نه کورې، له خپل ځان سره علاقه نه نښې.

ستا باطن هميشه هماغه شان په شکنجه کېښي دی لکه چې په يوانبار کېښي له اندازې او گنجایش نه زيات غنم واچول شي يابه يوزره کېښي له حده زياته مينه پيداشي. ته خپل ځان قربانوي خو څوک ستا، ستاينه نه کوي!

ای بې پوهې هوبنباره! که غواړې چې په نورو گران شي بايد ډېر فقير شي.

دا خلک له هغه چاسره مينه کوي چې په زحمت کېښي وي هغه چاته يوه مړۍ ډوډۍ ورکوي چې وری وي.

ای زرتشته! که غواړې چې چاته څه ورکړې نو خپل ځان ورکړه او له ځانه تېر شه!

زما خبره واوړه، زه ستا حقيقت يم!

" نیچه "

هيرو ل

هغه څوک چې څه نشي هيرو لى ښه سړى نه دى.

څوک چې هميشه د بل د ملامتۍ خاطر له ځان سره ساتي دښه زړه خاوند نه دى.

((...))

له هر چانه لرې

رتل او رتل كیده یو هم ښه نه گنیم او له دواړو نه کرکه لرم.

د چا اطاعت نشم کولى اوله چانه اطاعت هم نه غواړم.

هغه چې له ځانه نه وېرېږي بل هم نه وېروي.

په نورو باندي هماغه څوک حکومت کولى شي چې نورو وېروي.

زه به څنگه دغه کار ته زړه ښه کړم چې د خپل ژوند په اداره هم نه يم خوښ.

زه غواړم چې د څنگه يا د سيند حيواناتو غوندي يوه شيبه ځان هېر کړم چېرته يوازې کښېم.

له خپلو لرې اوږدو روياو سره مشغول شم.

خپل ځان له ډېر لرې ځايه دلته راوبولم.

له ځانه زړه وشکوم او بې له ځانه له بل چاسره څه مشغولا و نه لرم.

" نیچی "

د شاعر خوشبختي

دکلي رونق اوښتى دى، د خزان سيلۍ ټوله ښکلا له ځان سره وړيده، مگر شاعر د تېرو په ياد خپل غم سپکوي.

دى فکر کوي چې له داسې بدايعو نه يوه ښکلې تابلو جوړه کړې چې هېڅ خارجي وجود نه لري.

دى په رښتيا ډېر خوشبخت دى چې برباد شوى ښايست د خپل خيال په دام کېښي نيولى اوساتلى شي.

" ايشنډرف "

تسلي

دژوند پانه زېره ده، اوس تا تورو خاوروته سپاري ای د خاورو اولاده!
مگر غم مه کوه! ستاله خاورو نه به يو داسې نيالگي زرغون شي چې هر کال به نوي گلونه نيسي او هرپسرلي به ستا په
يادو عطر افشاني کوي.

"روکرت"

هايل او قايل

د قايل نسله! ته ارام ويده شه! ښه خوره او ښه څکه، تل مور او خوشحاله اوسه! ځکه چې ژوند تاته په ډېره مينه
خاندي.

مگر ته ای د هايل نسله! ټول عمر په خواری او بدبختی کېږي غوټه اوسه او په زحمت مړ شه!

د قايل اولاده! ډېر خوشحاله او سه ځکه چې اسمان تاته په ډېر ښه نظر کتلی دی او ته ېې خوښ کړی ېې.

د هايل اولاده! ته همدغسې په غمونو، زحمتونو او سختيو کېږي تل تر تله ژوند کوه!

د قايل زوزاده! خنده او خوشحاليږه ځکه چې ستا کښت ډېر ښه راغلی اوستا رمې کال په کال زیاتېږي.

مگر ته ای د هايل زوزاده! همدغه شان په لوره شپې سبا کوه او فریاد کوه.

د قايل بچيو! تاسې تودو نغريو ته نزدې کښېږي او ځانونه تاوده کړي مگر تاسې ای د هايل بچيانو لکه کيدران په
سمخو او غارونو کېږي له سرونه وړېږدئ او وړېږئ.

د قايل نمسيو! تاسو معاشقه وکړئ! او څنگه چې ستاسو سره اوسپنې زیاتېږي خپل ټبر هم زیات کړئ او هر کال نوي
اولادونه راوړئ.

مگر تاسو ای د هايل نمسيانو خپله اشتها وسپځئ او له خپلې کمبلې نه هېڅکله پښې مه باسئ!

د قايل ټبره! ته د ځنگلونو د حشراتو غونډې تل خوره او غټېږه!

مگر ته د هايل ټبره! له خپلو اولادونو سره په لارو او کوڅو کېږي سرگردانه گرځه!

اه د قايل نسله! که ته مړ هم شې ستا په غوښو او هډوکو به ځمکه تياره شي او کښت به ېې ډېر ښه راشي مگر ته ای د
هايل نسله! په ژوند هم څه حاصل نه لري او هېڅ لاس ته نه درځي.

مگر کوره! ای د قايل نسله! سره له دغو ټولو شيانو يو لوی شرم هم ستا په برخه رسيدلی دی هغه دا چې ستا په
حکومت کېږي ((پاله او کرکي د سر نيزې په مقابل کېږي مغلوبه ده)).

ته! ای د هايل نسله دا ځمکه پرېږده او اسمان ته وڅېژه ځکه چې ځمکه ېې ستا لپاره نه ده پيدا کړی.

"بودلر"

سختوت

سختوت دانه دی چې سړی چاته ډېر څه ورکوي بلکه په ځای ورکړه سختوت دی.

"لاربرویر"

بې اسرې

یتیم هلک وم، د دنیا له شتو نه مې دوه رنې سترگې درلودې چې د زړه آرامتیا پکې لیدل کیده. زه په ډېر امید د لویو نارونو خلکو ته ورغلم مگر دوی ماته څه اعتنا و نه کړه ځکه چې دوی ته ډېر زرنگ بڼه نشوم. شل کلن وم چې یو پټ اور زما په زړه کې بل شو او یو ناڅاپه راته ټولې بڼې بڼکې او بڼایسته بڼه شوې زه په ټولو مین شوم مگر په دوی کې یوه هم په مامېنه نه شوه او یوې ته هم زه بڼکې بڼه نشوم، که څه هم ما وطن او پادشاه نه درلود مگر بیا هم د جنګ میدان ته ورغلم چې مېرمن خورم قبول نه کړم. زه اوس نه پوهېږم چې دلته څه کار لرم او د څه لپاره يم؟ ماته دانه ده معلومه چې دنیا ته پخوا له وخته راغلی يم او که وخت رانه تېر شوی دی.

"ورلن"

خلک او شاعر

یوه ورځ هغه لوی او پراخه میدان هغه لور او اوچت غره ته وویل: ستا په وچولي کې د ژوند نڅبه هېڅ نشته، ستا پرمخ باندې همیشه د سیلیو او بادونو خپري لگيږي. په همدغه وخت کې د اولس خلکو شاعره وویل: ستا سر و کار تل له خیال او اندېښنو سره دی اوستا وجود هېڅ نه دی په کار. سنگین غره په ځواب کې وویل: زه يم چې ستاله سینې نه هر راز بوتې راکاږم. د غرمې سوځوونکې تو دوخه پخپل ساړه دم باندې سپرومه، د طوفاني وریځو مخه نیسم. پخپلو ګوتو د واورو بڅري جوړوم او د خیزه کوم بې زماله سینې څخه داوبو لښتي روانې اوتانه د ژوند پیغام دروري. شاعر هم خلکو ته وویل: پرېږدئ چې زه سر په زنگانه کېږم او فکر وکړم ایا تاسو نه وینئ چې زما د زړه له چینې نه ډېرې خورې او به راخوټېږي چې د بشر تنده ماتوي.

"ګویته"

انسان

همیشه وپریږدل، په هروخت کې هيله او اسره لرل، هرکله د پخوانیو خاطراتو یادونه، دایمي شکایتونه، مسلسل ناراضی، د دروغو په لذت پسې افسوس او ارمان، په حقیقت پسې هېڅکله نه ګرځېدل، خپل ځان له خپل اصلي قیمت نه کله زیات او کله کم ګڼل، یوازې په غم او محنت کې ځان پېژندنه، او د ګور په غاړه د ژوند په ماهیت پوهېدل.

دا دی د انسان حقیقت یا لږ تر لږه زما مفهوم او معنی. سره له دغو ټولو خبرو زه پخپل ژوند کې یو حقيقي افتخار لرم هغه دا چې د دروغو په شهرت پسې هېڅکله نه يم ګرځېدلی.

هېڅکله مې بې دعشق له درشله بل شي ته سر نه دی تپت کړی. زه عشق همیشه له ځانه لرې کړی او بیل کړی يم او د ښه نامه تنده بې په ما کې پیدا کړیده مگر عشق او افتخار يوه هم تراوسه پورې بې د زړه له غمه نور څه نه دي راکړي.
" الفيري "

په انگلستان کې

دغم داستان بيانول او داسې څوک لرل چې په دغه داستان پوه شي او خپل پټ غمونه په کښې وويني دغمجن زړه لپاره ډېره ښه تسلی ده.
يو وخت دغه تسلي زما په برخه رسيدلې وه مگر کله چې ما د انگلستان په خاوره کښې قدم کېښوده. هغه وخت چې ماد دې ځای خلک وليدل چې ډېرو تېنکو او تورو وريځو د دوی له نظره شين اسمان پټ کړيدی نوزه له دغې تسلي نه محروم شوم دلته هېڅوک نشته چې د زړه په ژبه پوه شي.
اوه! دا ساړه خلک دا ځخ زړونه چې د خدای له نامه نه هم غافل پاته دي بې له طلاؤ څخه بل خدای نه پېژني او بې له پيسو نه بل شي ته په تقدس نه دي قايل.
کشکې زما د زړه اهو نه دومره پورته لاړشي چې د الپ دکوهستان لمنوته ورسېږي ښايي چې هلته داسې خلک ومومي چې دعاشقانو د زړه په غمونو او رازو پوهېږي.
" الفیری "

غوی

ای د فصلونو او کښتونو پالونکيه!
ای وفادار خدمتکاره! ته د ډېر لوی او ارام قوت ښکارندوی بې.
زه له تاسره ډېره مينه لرم ته په ماباندې ډېر گران بې.
له تاسره د صلح غوښتلو او عزة النفس روح موجوده ده.
ته لکه يوه خاموشه مجسمه خپلې کړوندې ته گورې اوددې لپاره چې د فداکارۍ وظيفه ترسره کړې پخپله خوښه درانه جغ ته سر تپتوي.
ته دانسان په خدمت کښې دموقر فرمان بردار په ډول خپل عمر تيروي. هروخت چې هغه تاوهي او ژوبلوي دې ته ورته سرراکړځوې او په صبر او تحمل ورته غلی او ارام گورې.
ته پوهېږي چې د جهان ودانول ستا وظيفه ده.
ته دانسان د تېري په مقابل کښې څه نه واپې او شکايت ستا عادت نه دی.
ته سرکشي او نافرمانې نه کوې مگر زه ستا د درد مند روح اواز او روم چې دبخار په ډول اسمان ته خېژي.
زه ستا د درد خفيفه ناله اورم چې د اسماني سرود او د فداکارۍ د سرود په شان په دغه فضا کښې خپرېږي.
ستا حقيقت په دغه شنه او غلي کښت کښې ځای لري.
زه تا په همدغه هنداره کښې وينم ای وفادار خدمتکاره!

" کار دوچې "

د تانگور نغمې

(۱)

هغه ماشوم چې ډېرې بنايسته شاهانه جامې اغوستي دي او د جواهرو قيمتي اميل يې په غاړه دی ډېرېسکلی بنکاري مگر د نورو ماشومانو غونډې معصومانه لوبې نشي کولی او هغه خوشحالي ده هيره کړي ده. دی چې هر قدم اخلي دا بنايسته جامې يې په پښو کېښي نښلي. له ده سره تل دغه ډارملکری دی چې کالي يې په خاورو نشي ځکه له نورو نه ليرې ليرې کړي او يوازې معلومېري. دده حرکت ازاد نه دی اوله خاورونه ډېره ډډه کوي. د ماشوم مورې! د ماشوم دغه راز پاک ساتل چې د غومره قيداو تکليف ورسره وي ماشوم ته زبان رسوي او له ډېرڅه يې محروموي. همدغه شی دی نه پرېږدي چې د ژوند په صحنه او د انسانانو په ډله کېښي داخل شي.

(۲)

چېرته چې زرونه له ډار او ویرې څخه په امن کېښي دي او سرونه هر ځای ته هسکېدلی شي. چېرته چې علم او فکر ازاد دی. چېرته چې دغه لوی جهان په ورو ورو فکرونو نه کوچنی کېږي. چېرته چې کلمات د حقيقت او راستۍ له کومې څخه راوړي چېرته چې بې نتيجه کوشنونه لاس غځوي او مطلب ته رسېږي. هلته چې دکار او عمل لاسونه نه دي تړلي. هلته چې داستدلال دچينې رنې اوبه دعنعاتو وچ ځنکله ته لاره نه لري. هلته چې ذهنونه او دماغونه نشوونما کوي. لويه خدايه! ته مایه دغسې فردوس او ازاد جهان کېښي له خو به را وېښ کړه.

(۳)

لويه خدايه! زما مناجات دادی. د افلاس نیلي زما د زړه نه وشکوه او لرې يې وغورځوه. ماته توفيق راکړه چې خپلې خوښۍ او مصيبتونه په آسانی وزغملی شم. توفيق راکړه چې غريب او بينوا له نظره ونه غورځوم، اود ډېر بې باکه قوت په مخکښې هم سر تپت نه کړم. زه دا توان غواړم چې د دنیا له خسيسو شيانونه ځان وژغورم او خپل قوت خپله مينه ستا خوښې ته وسپارم.

(۴)

بس همدغو مړه ارزو راته پرېږده چې هر لورته تا پرې وليدای شم. په هر څه کېښي تاووينم او بيله تانه بل چاته خپله مينه وړاندې نه کړم. هو! زه همدغو مړه ارزو غواړم چې يوازې له تاسره زما تعلق وساتي نور څه نه غواړم ايکې يوه زولانه غواړم چې ما ستا د رضا پابند کړي. او په دغه نيمگړي ژوند کېښي زما سرو کار له تاسره وي. دا زولانه دميني او محبت زولانه ده.

هغه چې له ماسره مينه لري غواړي چې له هرې خوانه زما مخه ځانته راوگرځوي.

ايا ستا محبت له ماسره دغه راز نه دی؟

ته پوهېږې چې ستا مينه له ماسره ډېره زياته ده مگر بيا دې هم زه ازاد پرې ايني يم.

زما دوستان ما ځکه يوازې نه پرېږدي چې زه دوى هېر نه کړم.

ډېرې ورځې وشوې مگر مايو ځل هم ته پخپلو سترگو و نه ليدې.

که څه هم ماستا نمانځه په ځای نکره او پخپل زړه کښې مې تاته مناسب ځای جوړنه کړې شو مگر بيا هم ستا مينې ته انتظار لري.

شاعر او پرېښته

شاعر: داسمان پرېښتې! که زما دسترگو يوه اوبڼکه او زما د شونډو يوه بوسه ستا لپاره کافي وي زه دا دواړه له تانه نه درېغوم.

دا ددې لپاره چې که ته بېرته اسمان ته وخېژې چې زما د عشق يادگار درسره وي مکرله مانه دا اميدمه کوه چې زه د هيلې او اسرې لپاره يا د افتخار اوسعادت لپاره حتی چې درنځ او غم لپاره کومه نغمه سازه کړم.

زه غواړم چې خپله ژبه غلې وساتم او د زړه خبرې واورم.

پرېښته: شاعره! دا څه واپې؟ زه خو دخزان سيلۍ نه يم چې اوبڼکې خپله غذا وکښم اودغه دغم اولاد داوبو څاڅکى وبولم.

هغه بوسه چې ته بې ستاېې له تانه نه غواړم ځکه چې د بوسې درکولو لپاره زه تاته راغلي يم او غواړم چې ستا دو جود له کښت نه بياحاصله گياھ لري کړم چې هغه دستۍ او تنبلۍ بوټى دى او د زړه غم نه دى.

ستاغم يوازې په خداى پورې تعلق لري.

که ستا غم هرڅومره زيات وي ته د خپل زړه دغه مقدس زخم همدغسې پرېږده. پټۍ او ملهم پرې هېڅکله مه ږده. ځکه چې دبشر دلو يوالي لپاره لوى لوى غمونه په کاردي اوبل هېڅ شى بې دغومره نشي لويولى.

شاعره! ته دا گومان مه کوه چې دغم دښکلا ادارک ته خاموشي ضرورده ځکه چې له ټولو نه ښکلې نغمه هماغه ده چې ډېره نا اميدي په کښې وي.

دزرو شاعرانو جاويدانه اوازونه زما په ياد دي چې بوده او تنسته بې له اوبڼکو او اھونو څخه اوبدلې ده.

ماهيخور مرغه سترى اوستومانه دمانام په تياره کښې خپل ځنگله او ځالې ته راشي او خپل بچي وري ووينې چې دساحل له څنډې ورته رامنډې ووهي او خولې بې د طعمې لپاره وازې نيولې وي نو دى په يوه لويه تېره کښېني اواسمان ته په ډېر حسرت گوري.

دى پوهېږي چې بيهوده بې ديبحاصله ساحل او خاموش درياب په سرباندي دطعمې لپاره پرواز کړى او هېڅ بې نه دي موندلي.

سره له دې بياهم دى تش لاس نه دى راغلى او خپل خونين زړه ورسره شته چې خپلو بچيوته بې اخرينه طعمه کړي. دامرغه غلى او ارام په گټه پريوزي او خپل څيرې ځيگر خپلو ورو بچيانو ته وړاندي کوي په دغه وخت کښې بې له څنگه وينې بهيري او دى دميني په ميوست په ځمکه پريوزي.

په دې فدا کارۍ کښې کله دتدريجې مرگ له شکنجې لاندې سترى شي او ويره ورته پيداشي چې دژوند اخري رمق له لاسه ورنه کړي نو ځکه نيم ژواندى راپورته شي او خپل وزرونه وڅنډې په دغه وخت کښې چې دشپې وروستۍ

شومه وي دوداع يو داسې مرگانی فریاد له زره راو باسي چې دریایي مرغان له ساحله تبتی او هغه مسافر چې د سیند په غاړه تېرېږي له وحشته رېږدي او خدای ته ځان سپاري.

شاعره! ته په دې پوه شه چې د ټولو حقیقي شاعرانو سرنوشت همدغه دی چې دماهیخور مرغه په شان دخپل زره دوینو دسترخان خپور کړي او خلک په دغه دسترخان میلمانه او خوشحاله کړي.

کله چې شاعران له خاورو شوو اسرو، له رنځونو او غمونو، له عشق او نا امیدۍ نه حکایت کوي ددوی خبرې که هرڅومره بڼکلي وي بیا هم له زرونو نه غم نه وړي.

د شاعر خبره لکه تیره توره داسې ده چې په هوا کې حرکت کوي او یوه ځلانده حلقه تشکیلوي مگر په څوکه کېږي بې همیشه دوینو څا څکي لیده شي.

"الفرد دوموسه"

غم او خوشحالی

خوشحالی هغه غم دی چې پلوي له مخه لرې شوی دی.

هغه چینه چې ستاسې خوښۍ او خوشحالی ترېنه راخوټېږي په حقیقت کې ستاسوله اوبڼکونه ډکه ده.

هر څومره چې دغم شوکاري ستاسو د وجود لوبښۍ وگروي او ژور ځای په کېږي جوړ کړي هغومره په کېږي د خوشحالی لپاره ډېر ځای پیدا کېږي.

ایاستاسو دغه کنډول چې له شرابونه ډک دی دکلال په داش کېږي په اورباندي نه و ایښی؟

آیا دغه د دروی شپیلۍ چې په اوازې ستاسې روح خوشحالېږي په تیره تیغ غوڅه شوې او جوړه شوې نه ده؟

کله چې پخپل زره کېږي خوشحالی وینی که خپل زره وگورئ دا به درته څرگنده شي چې هماغه څیز چې تاسو پې غمجن کړي یاست تاسې خوشحاله کوي.

کله چې ستاسو په زره کېږي غم پیدا شي که پخپل زره کېږي سترگې وغړوئ په دې به پوه شئ چې د هماغه شي لپاره اوبڼکې تویوئ چې تاسې بې خوشحاله کړي یاست.

ځینې خوشحالی لویه گڼي او غم وروکې، ځینې غم لوی گڼي او خوشحالی ته په کمه سترگه کوري، زه وایم دواړه یوله بله بیل نه دي او دواړه یو ځای راځي کله یوله تاسوسره مخامخ کېږي هغه بل ستاسو په بستر کېږي ویده وي.

تاسې لکه دترازو شاهین دغم او خوشحالی تر مینځ واقع یاست کله چې دتلې پلې تشې وي تاسو غلي یاست.

کله چې زرگر په تاسو باندي خپل زرتلي نو دغم یا خوشحالی پله درنېږي او سپکېږي.

"خلیل جبران"

پارلمان

پارلمان د دولت زره دی او د حکومت مثال لري چې په ټولو غړو بې فرمان چلېږي.

که دماغ له کاره ولوېږي سړی ژوند کولی شي لکه لیونیان او احمقان چې ژوندي دي. مگر که زره کارو نه کړی شي ژوند ختمېږي.

"روسو"

ژوند

دامه وایه چې ژوند یو دایمي بزم دی ځکه چې دا خبره احمقان کوي.
 داهم مه وایه چې ژوند تل تر تله مصیبت دی ځکه دا د بې زړه او ضعیفو خلکو خبره ده.
 لکه چې د ونو شني ځانگې په پسرلي کښې له خوشحالی زېږدي خنده!
 لکه چې د سیند موجونه په لویو کتولکېږي او فریاد کوي ژاړه!
 د جهان ټول خوندونه وځکه او ټول دردونه وزغمه بیا ووايه هرڅه چې دي ډېر دي مکرله خوب او خیال سره شبا هت لري.

" پادیا مانتوپولس "

قوت او جرئت

د سیند په اوبو کښې مخ پورته تک قوت او جرئت غواړي او داوبو له جریان سره موافق تک مړه کبان هم کولی شي.
 " اسما یلز "

تاریخ

هنه چاته لوی او واړه څه فرق نه لري چې هرڅه ده پیدا کړي دي او د ټولو خالق دی.
 هرچېرته چې هغه شته هرڅه شته او هېڅ ځای نشته چې هغه په کښې نشته.
 زه له دومره کوچنیو سره چې هېڅ نه يم هرڅه یمه.
 ځکه چې د ځمکې، دستورو او د شمسي کال اولاد یم.
 زه له هغې خاورې پیدایم چې د قیصر لاس، د افلاطون ماغزه، د مسیح زړه او د شکسپیر نبوغ ېې په ذراتو کښې کې دی.
 " امرسن "

لوره پایه

په دغه جهان کښې د هرچا د لوریدو لپاره یوه پله او پایه په کار ده چې هغه درد او الم دی.
 " انا تول فرانس "

بدبختي

بدبختي ده چې عقل او پوهه تربيه كوي.
" هوگو "

عقل

كه غواړې چې د عقل په زيان او ضرر پوه شي دا ومنې چې عقل هغه قوتونه په سړي كښې وژني چې ژوند پرې ولاړ دی.

ژوندون په عقل او اراده ولاړ دی.

غوښتنه او اراده د هر پيشرفت اصل او اساس دی.

خومره چې عقل زياتېږي هغومره اراده ضعيغه کېږي.

كه انسان په هرڅه پوه شي يقين وكړه چې بيا به هېڅ نه غواړي او هېڅ ارزو به ورسره نه وي يعنې اراده به نه لري. عمل له ارادې څخه پيدا کېږي او اراده له ارزو څخه.

دا دواړه له هغه شي سره نه يوځای کېږي چې د حكيمانو او فيلسوفانو په برخه رسيدلي دي يعنې تردد او تامل.

زه ډېرې پوهې له ژوند څخه عاجز كړي يم.

ناپليون، سزار او ددوی امثال هغه كسان نه وو چې ډېر فكر كوي ځكه بې هغه څه وكړی شو چې زړه بې غوښتل.

" اناتول فرانس "

ترقي او تكامل

زه په دې عقیده يم چې د بشر تكامل به ډېر ځنډ انجام مومي.

ددنيا سیر ډېر بطني دی د بشر نبوغ په تقلید كښې دی او د ابتكار خونده بې نشته.

لكه چې په فزيك كښې د ثقل قانون موجود دی چې زموږ تعلق د ځمكې له زړې كړې سره ساتي په روان شناسۍ

كښې هم دغه قانون وجود لري او زموږ دلچسپي له زاړه جهان سره ټينگوي.

كويټي هم ويلي دي چې خلق لا د اصلي كناه د اتمې برخې په اختراع نه دي بريالي شوي.

" اناتول فرانس "

د ژوند ضروري شرط

ناپوهي يوازې د نيكبختۍ لازمي شرط نه دی، د ژوند ضروري شرط هم دی.

كه مور په هر څه پوه شو يوساعت هم د ژوند تحمل نشو كولى.

هغه احساسات چې ژوند مور ته ښه ښكاره كوي يا ژوند راته د تحمل وړښيي له دروغو څخه زېږي او په مو هوماتو

باندي تغديه كېږي.

" اناتول فرانس "

علم او اخلاق

له علم څخه د یوې اخلاقي نتیجې امید لرل ډېره لویه اشتباه ده. درې سوه کاله پخوا خلک په دې عقیده وو، چې ځمکه دخلقت او پیداکیډو مرکز دی. او نن مور پوهېږو چې د لمړیو ه منجمده ټوټه ده.

اوس پوهېږو چې دستورو په سطحه کېنې څه کارونه سوځي. په دی هم پوه شوي یو چې دغه جهان چې مور په کېنې د گرد او غبار یوې ذرې غونډي یو تل د جوړولو او وړانو لوبه حال کېنې دی.

مور ته دامعلومه شوه چې پرله پسې ځینې ستوري پیدا کېږي او ځینې له مینځه ځي. مگر دغو خارق العاده اکتشافاتو زموږ په اخلاقو کېنې څه تغیر رانوووست.

ایا نن مینډې له خپلو بچیانو سره له پخوانه زیاته مینه لري؟

یا دغه مینه له پخوانه کمه شوي ده؟ ایا اوس د بکلا په احساس کېنې له پخوا نه څه زیادت یا نقصان راغلی دی؟

ایا نن د زړورو قهرمانو په زړه کېنې له پخوا نه څه فرق لیدل کېږي؟

ځمکه لوبه وي او که کوچنۍ وي د بشر په حال کېنې څه تغیر نه راولي، زمکه لوبه ده په دې شرط چې غم او رنځ په کېنې وي او عشق موجود وي.

غم او عشق د غیر فاني بکلا جاویداني مرکزونه دي.

غم داسې نعمت دی چې قیمت نه لري.

هغه بښکني چې په ځان کېنې وینو او هغه څه چې ژوند زموږ په نظر کېنې بڼه بکاره کوي د همدې لوی نعمت اغیزه ده.

زمونږ ترحم، شجاعت شهامت، او نور ټول فضایل او ملکات د همدغه شي مرهون دي.

اخلاق طبیعتاً په احساساتو باندې تکیه لري اوبس.

" انا تول افرانس "

فکر او احساسات

تاسې وایاست چې د ټولو مصیبتونو او بد بختیو علت زموږ فکری، که غواړئ چې د فکر په نحوست قایل شئ باید په قدرت او عظمت کېنې یې ډېره مبالغه وکړئ مگر په دې خبره باید پوه شئ چې فکر په احساساتو او غرایزو باندې ډېر لږ تسلط لري.

هغه خلک چې د فکر له تاثیر لاندې ډېر زیات راغلي دي هغوی هم د نورو په شان متکبر شهواني او بخیلان دي.

چېرته چې تمدن ډېر وړاندې تللی هلته هم هغه کارونه ډېر لږ دي چې په فلسفي اصولو اجرا کېږي.

مور د غرایزو او احساساتو په مقابل کېنې دومره ضعیف او ذلیل یو چې زه هېڅکله یو داسې شعوري حالت ته نشم قایلیدلی چې له طبیعي حالت سره مخالف وي.

" انا تول افرانس "

تمسخر او ترحم

هرڅومره چې د انسان په ژوندانه کې دېر فکر کوم هغو مړه راسره داعقیده ټپنګېرې چې باید د بنیاد د اعمالو شاهد او قاضي تمسخر او ترحم وي.

دادوه ښه مشاوران یو پخپله خدا ژوند زموږ په نظر کې محبوب کوي او بل پخپله ژړا ژوند راته مقدس ښکاره کوي. هغه تمسخر چې زه یې لرم بې رحمه نه دی، په عشق او ښکلا باندې ملنډې نه وهي، بلکه دېر ملایم او نیکو کار دی. د ده په خدا قهر سپړې او مورته دانبيې چې باید د اشرارو او احمقانو په مقابل کې له تمسخر نه کارواخلو. که دا حس له مور سره نه وي نو زموږ په زړه کې هر ګوره نفرت پیدا کېږي.

" اناتول فرانس "

د خلکو انتظار

خلک هر وخت په اجتماعي چارو کې دېر لوبو توغېر اتوته انتظار لري.

دا هغه دایمي اشتباه ده چې د غیب ویلو له روح نه بې نشات کړی دی.

زه دا منم چې ژوند په رښتیا بې ثباته دی او ژوندي شیان تل تغیر کوي مگر د تغیر محسوس نه دی.

د دنیا هره ترقی دېره ځنډنې او منظمه ده.

ناڅاپي اوسریع تغیرات هېڅکله نه دي پیدا شوي اونشي پیدا کیدای. ټول اقتصادي تحولات د طبیعي قواؤ په رحیمانه ځنډ انجام مومي.

دا خبره زموږ له احساساتو سره مخالفه وي او که موافقه مگر یو منلی حقیقت دی چې هر څه هماغه شان دي چې پخوا و.

زموږ اجتماعي وضع د هماغه اوضاعو او کیفاتو نتیجه ده چې دمخه موجود و لکه چې علت اوسبب هغو احوالو ته ویل کېږي چې وروسته تردې به موجود شي.

دا تسلسل تردېره وخته دیوه حال ثبات ساتي او په ژوند کې نظم او آرامتیا پیدا کوي.

دا خبره رښتیا ده چې دغه حال نه هغه ارواګانې خوشالوي چې دنورو شیانو دېره تنده ورسره ده او نه په هغو

زړونو کې خوبي اچوي چې شفقت په کې نشته. مگر د جهان نظم همدغه تقاضا لري او مور باید تن ورته کېږي.

مور باید پخپل زړه کې یو څه حرارت او له ځان سره څه اشتباهات ولرو مگر آنې او عجیب وغریب موفقیتونه ونه غواړو او دمعجزې انتظارو نه لرو.

" انا تول فرانس "

"

خطرناک

مور ته هغه کسان خطرناک ښکاري چې روحیه یې زموږ له روحیې نه مخالفه وي.

هغه چې زموږ خوبونه په کې نشته مور ورته بد اخلاقه وایو.

څوک چې زموږ په اشتباهاتو مبتلا نه وي مور ته شکاک معلومېږي او دا فکر نه کوو چې هغوی به په نورو شبهاتو مبتلا وي.

" انا تول فرانس "

د ژوندانه مخ اوخت

ژوند لکه دزرېفتو توکی مخ اوخت لري. هغه ښکلا چې په مخ کې شته په خټ کې نشته. مگر دټوټې اوبدانه (بافت) له مخ نه په خټ کې ښه لیدل کېږي.
" شوپنهاور "

ليونټوب او حماقت

زه باور لرم چې بشر په هر وخت او په هر ځای کې د خپل مصرف لپاره دجنون او حماقت کافي ذخيره لري. دا سرمایه هرڅنگه چې وي بې حاصله نه ده. کله چې کورم چې يوه پخوانۍ اشتباه ورکه شوه بې له دېنه چې په دغه کار خوشحاله شم دېلې اشتباه په باب کې فکر کوم چې دزري اشتباه ځای نیسي. زه په ډېر تشویش له ځانه پوښتنه کوم چې ایا دغه نوې اشتباه به له زري نه ډېره خطرناک نه وي؟ که ښه فکر وکړو زاره او هام او زاره خرافات له نوونه لريان لري ځکه چې هغه د زمانې په مرور صیقل شويدي او ضررې کم شوی دی.
" انا تول فرانس "

په ځان باور

هر څوک چې په ځان باندې اطمینان او باور لري خلک د هغه ملکري کېږي. په ځان باور یو داسې صفت دی چې د هر چا خوښېږي. خلک له قطعي اویقیني مطالبو سره مینه لري نه له دلایلو سره. دلیل او برهان د وګړو اندیښنه او پریښاني زیاتوي. اوس ساده کې خوښوي او په ساده خبرو پوهېږي. خلکو ته باید څنگه او څه راز و نه وایو بلکه هو یا نه ورته ووايو اوبس.
" انا تول فرانس "

تعصب

تعصب او عدم اغماض په هر عصر کې شته. هرڅه چې زموږ خوښ وي زموږ په نظر کې لور معلومېږي او نمانځه بې کوو. که څوک موږ ته زموږ د بتانو عیب ښکاره کړي خو ابدی کېږو. خلک په مشکله دېته حاضرېږي چې دخپلو عقایدو په منشا اومنبع کې لږ غوندې ایراد قبول کړي. که چا پخپلو اصولو او معتقداتو کې غوراو فکر کولی هېڅکله به نه وو معتقد شوي.

" انا تول فرانس "

حان وپېژنه

دا خبره چې حان وپېژنه ديوناني فلسفې له حماقتونو څخه يو لوی حماقت دی. مور به هڅکله نه حان وپېژنو او نه نور. ټول مشکلات په همدغه حای کېږي دي او په همدغې موضوع پورې ارتباط لري. د دنیا جوړول دومره گران کار نه دی لکه پېژندل يې چې گران کار دی. ښايي چې بشري نبوغ يوه ورځ يو نوی دنیا جوړه کړی شي مگر دا توفيق به هېڅکله ونه مومي چې پرې پوه هم شي. دبشر په پوهه او نبوغ باندې دا ډېره لويه تعدي ده چې د حقيقت په لټون کېږي په کار ولوېږي. څه شی چې له پوهې نه په کېښي استفاده کېږي د اشياؤ لږ غوندې حقيقت پېژندل او ترېنه خوند اخستل دي.

" انا تول فرانس "

شخصیت

مور غواړو چې خپل شخصیت له حان سره هغه بل جهان ته هم یوسو له مورسره دا عقیده موجوده ده چې که څوک حان هلته ونه پېژني هر سعادت چې د ده په برخه وي په ده پورې به څه ربط نه لري، بلکه د بل چا مال به وي. له دېنه غافل یو چې زموږ شخصیت دلته په دغه جهان کېږي هم محفوظ نه دی او په ژوندانه کېږي څو څو ځله یو راز اوبل راز کېږي.

زه چې اوس له اتیا کالونه اوبنتی یم له هغه شل کلن، (موريس میتريونک) سره هېڅ شبا هت نه لرم بلکه هغه هېڅ نه پېژنم.

همدارنگه له هغه لس کلن هلک سره هم مشابه نه یم چې یوه شېبه هم په حای نه و ناست او تل په لوبه مشغول و. ما ته اوس هغه پردی اوبینکانه معلومېږي.

هرکله چې په دې نړۍ کېږي زموږ شخصیت بدلېږي نو بیا ولې دا انتظار لرو چې هغه بل جهان ته به بې له حان سره ورو.

" مترینک "

بقاء

پسونه د طبیعت د سختیو په مقابل کېږي مقاومت نشي کولی. که انسان دغه نوع د خپل خوراک لپاره نه وای ساتلی اوس به بې نسل ورک و. مگر اوس چې دغه حیوان په دنیا کېږي ژوندی پاته دی څه سعادت بې په برخه نه دی ځکه چې دوژلو او خوړلو لپاره بې ساتلی دی.

هر حیوان او هر یو بوتي چې دلته وینئ، سرنوشت بې همدغه دی. کاني او معدنیات هم دغه راز دي مگر زموږ عمر دومره نه دی چې د دوی تغیر وویږو او په بدبختۍ بې پوه شو.

" مترینک "

کب

هغه کب چې یوازې ژوند کوي او هغه کبان چې په یوه حای کېږي کب ژوند کوي په یوه اندازه پوهه لري مگر سره له دې ډېر کبان شته چې یوازې یوازې نه اوسېږي.

مور نه پوهېږو چې د دوی د اجتماع سبب څه شی دی؟

ښايي چې دوی به د ځينو ځناورو او بلاکانو له ډاره او د ځان ساتلو لپاره يو ځای شوي وي مگر همدغه ځې ژوند او يو ځای اوسيدل ددې سبب وگرځيده چې انسان بې ژر ښکار کړي.

" مترلينک "

هغه چې دنيا ته رانغله

په ملياردونو نطفې ضايع کېږي او په دې باب کېښې تاسې ډېرافراط کوئ. ستاسو ښځې ډېرې لږې نطفې قبلوي چې هغه په انسانانو بدلېږي. هغه نطفې چې ضايع کېږي او څه تربنه نه جوړېږي ستاسو دخوابدۍ اوڅپکان موجب نه گرځي.

تاسو ته معلومه ده چې دغه په سلهاؤ زرو ملياردونو نطفې چې په هره پيړۍ يا نيمه پيړۍ کېښې له دې جهانه ځي او هېڅ تربنه نه جوړېږي دانسانيت توان په کېښې شته او بالقوه انسانان ورته ويلی شو. مگر دوی ته هغه چانس نه پيدا کېږي چې مور غوندي انسانان شي. لکه چې مور ته هغه چانس په لاس نه راځي چې دمشري کره رانه جوړه شي او هغومره عمرو لرو.

آيا دغه بالقوه انسانان د فکري او معنوي ژوند خاوندان وو او که نه؟ که نه وو نو څنگه ورته بالقوه انسانان ويلي شو؟ اوس چې دوی مړه شو او مور غوندي نشو آيا د دنيا په اوضاعو کېښې څه تغير راغی؟ ايا ددوی ځای تش پاته شو او هغه کار چې بايد دوی سرته رسولی وای سرته ونه رسیده؟

" مترلينک "

څنگه به يو؟

مور غواړو چې په هغه بل عالم کېښې هم خپل ځان وپېژنو او پوه شو چې ته «اسمیت» بې اوزه «موريس» يم مگر دانه ده معلومه چې هلته به خپل کوم شخصيت غوره کوو؟ آيا ته به دا غواړې چې دغه اوسنی شخصيت درسره وي که دزلميتوب يا دکوچنيتوب ددورې شخصيت. مور ته دا هم نه ده معلومه چې زموږ دبدو کارونو سزابه زموږ کوم شخصيت ويني؟ هغه به دغه موريس وي چې اوس له اتيا کالو نه اوبښی دی که هغه شل کلن موريس به وي چې بېل شخصيت بې درلود. په رښتيا چې مور تراوسه نه يو پوه شوي چې په څه صورت به د خدای حضورته وړاندې کېږو، سپين رېږي به يو که ځوانان او که ماشومان؟

" مترلينک "

ستاسو فکر

ستاسې فکر چې هر څه وي تاسو هماغه ياست. هېڅ امکان نه لري چې څوک له خپل فکره لوی شي يا د خپل فکر له حدودو څخه تجاوز وکړي.

" مترلينک "

که طبابت ترقي وکړي

ښايي چې يوه ورځ طبابت دومره ترقي وکړي چې طبيبان دسړي زړه، سړي او نور زاړه له کاره وتلي شيان بدل کړي او دسر په کوپړۍ کېني هم نورماغزه واچوي.

هرکله چې زاړه ماغزه بدل شي نو طبعاً دغه حافظه هم نه پاته کېږي چې دتېر ژوند پوهه او معلومات، کينه اومينه يانور خاطرات په کېني ساتلي دي. چې دا حافظه لاړه شي هغه شخصيت هم درومي چې له دغې حافظې سره ټينگ تعلق لري.

په دغه صورت کېني بيا څوک خپل ځان نشي پېژندلی او په دې نه پوهېږي چې زه څوک يم؟ يعنې دده او ديوه مړي ترمنځ به څه فرق نه وي مگر څيره او تنه به يې په کوڅو اوبازاروکېني حرکت کوي.

دازيان چې دمغزو له بدلون څخه سړي ته رسېږي دمرگ او مړينې له زيانه کم نه دی. دغه جسد چې وروسته تردې دلته اوهلته څرځي هغه پخوانۍ سړی نه دی بل څوک دی. هرتندر چې په ده پريوزي په هغه پخواني شخص پورې څه تعلق نه لري بلکه په يوه بل نا اشناسري پورې ربط پيدا کوي.

" مترلينک "

څه غواړئ؟

که پاک خداى له تاسو نه پوښتنه وکړي چې څه غواړئ؟

تاسو به په ځواب کېني څه وواياست؟

آيا داسې ژوند به وغواړئ چې تل تر تله وي او هېڅ زړښت او هېڅ راز بدبختي هېڅ تغير په کېني نه وي.

دغسې ژوند خوعيناً د هغه غټ کانې حال ته ورته دی چې په مليونو کاله په يوه ځای پروت وي او هېڅ تغير اوتحول په کېني نه راځي.

زه يقين لرم چې که تاسې د جاويداني عمر په حقيقت پوه شئ. هېڅکله به يې له خدايه ونه غواړئ.

جاويداني سعادت هم د جاويداني عمر په شان دی په بل عبارت جاويداني بدبختي ده.

" مترلينک "

پوه او ناپوه

دا چې پوه او ناپوه يو دبل په ژبه نه پوهېږي سبب يې دادی چې پوه په هغه شي بدلېږي چې دی پرې پوه شوی دی.

دی هغه څه ناپوه ته نشي ويلی چې دده په زړه کېني ځای لري.

که تاسې يوه ورځ د جهان په اسرارو پوه شئ پخپله به هماغه اسرار شئ اومانته به د خپل زړه خبرې نشئ کولئ!

" مترلينک "

ليونی

مانه وايي ته هم ليونی شوی يې لکه ځينې فيلسوفان چې په اخر عمر کېني ليونيان کېږي او چتياوات وايي.

ښايي چې زه ليونتوب قبول کړم ځکه چې تراوسه پورې لا د ليونتوب او هونسياری تر مينځ عقلاني تفاوت نه دی

موجود مگر تاسو چې هونسياران ياست فکر وکړئ چې څه وایئ؟

" مترلينک "

مرگ

که مرگ په دنیا کېنې نه وای هېچابه د ژوندانه درانه بارته غاړه نه وای ایښې همدغه دمرگ ویره دده چې مور ژوند کوو او د دغه ډار په وجه تر زړښته پورې د ژوندانه پټۍ په اوږو رو.

" مترلینک "

روح

که له مانه پوښتنه وکړئ چې روح څه شی دی؟
زه تاسو ته څه ځواب نشم ویلی. مگر له تاسو نه به پوښتنه وکړم چې جسم څه شی دی؟ هر کله که مور جسم یا ماده وپېژنو دروح په پېژندلو به هم بریالی شو مگر اوس چې یو هم نه پېژنو باید په دې باندي ځان خوشحاله کړو چې روح د جسم حرکت دی او جسم دروح شکل اوصورت دی.

" مترلینک "

افلاطون

که د یونان افلاطون څه دپاسه دوه زره کاله پس مور ته راشي مور به کومه موضوع ده ته وړاندې کړو چې دده د توجه وړوي او دی څه قدرته حیران کړي؟
په اخلاقي، اجتماعي اوسياسي لحاظ که مور مریتوب لغوه کړی دی خو څو ډوله بل راز غلامي پیدا شویده چې هغه ځای یې ډک کړیدی مور کوم نوی شی نه لرو چې هغه ته یې وړاندې کړو.
زموږ سياسي، اجتماعي او اخلاقي دروغ د هغه لپاره کوم نوی مضمون نه دی او اوسنی سلوک هغه ته څه نويتوب نه لري.

په فزیک، شیمی، ژوند پېژندنه، طبات او جراحی کېنې چې څه کشفیات شوي دي په اول کېنې به دی په تعجب کېنې واچوي مگر ددې لامله چې هغه ډېر موشکاف او ځیر کیدونکی دی ډېر ژر به پوه شي چې زموږ کشفیاتو دروح لپاره کومه نوې غذانه ده پیدا کړی او د اسرارو له مخې پرده نه ده پورته شوې.
څه شی چې د هغه پوره توجه ځان ته راگرځولی شي هغه بې سیمه موجوده دي چې په یوه شیبه کېنې هر ځای ته غږ رسوي، ممکنه ده چې دغه شی د ده ارتباط له هغو اسرارو سره پیدا کړي چې په مبهم ډول یې پخپلو کتابونو کېنې ورته اشاره کړیده.

په هر حال کوم د توجه وړشی چې په دوه زره کالو کېنې مور کشف کړیدی همدغه دی چې د علت په ادراک یې لا نه یو موفق شوي او دانه ده معلومه چې دوه زره کاله وروسته به د توجه وړ څه شی کشف کړو.

" مترلینک "

زمون پوهه

مور د فولادو په یوه تړلې خونه کېنې ژوند کوو چې دوه وړوکی سوري لري او بس. له یوه سوري نه لږ غوندي رڼا راځي او له بل نه لږ غوندي او از رانوزي. مور له همدغو دوو سوريو څخه د جهان او ضاع معلوموو او همدغه وجه ده چې بې له رڼا او بې له غږه په نور څه نه پوهیږو.

" مترلینک "

بدې خبرې

بدې او ناوړه خبرې چې زیان او ضرر لري ډېرې ژر خپرېږي ښې او حسايې خبرې چې فايده په کې وي ژر نه خپرېږي.

هوا! بدې او ناکاره خبرې لکه تلونکې او خپرونکې ناروغي له يوه نه بل اوله بل نه بل ته ځي. ښې خبرې لکه صحت او روغتيا له يوه نه بل ته نه درومي.

" مترلينک "

انساني سلوک

انسان بايد هغه مينه چې له نورو سره ېې کوي له ډېر لور ځايه واخلي او په ډېر لور همت له نورو سره وچلېږي. ترڅو چې ممکنه ده چې خلکو ته د عشق په نظرو کوري نه ښايي چې د خپل ترحم او شفقت سيوري په چا باندې وغورځوي.

تر څو چې د عدالت له مخې چاته څه ورکولى شي نه ښايي چې د احسان له مخې چاته څه وبخښي. ترڅو چې د چا احترام کولى شي نه ښايي چې د هغه دلجويا او دلداري وکړي.

" مترلينک "

انساني کمال

هغه لوی کمال چې د تحول او تکامل په لاره کې د ژوندیو شيانو په برخه رسيدلى دى قلبى عواطف دي چې په انسان کې ليد ه شي. که څوک غواړي چې له حيواناتو نه لري وي بايد دغه عوطف چې رحم، مروت، کرم، شجاعت او نوه پرستي ده په ځان کې وروزي.

" داروين "

د فکر روزنه

څه شی دی چې په بشر کې ژور فکرونه روزي؟

علم او پوهه نه ده، کارنه دی، د عواطفو او احساساتو هیجان هم نه دی یوازې رنج او مشقت دی چې دانسان په فکر کې ژوروالی پیدا کوي او ښايي چې د همدې له امله په دنیا کې غمونه او رنجونه ډېر شوي وي.

" هیز "

بنکلیتوب

کله چې بنکلیتوب د دعوی لپاره راولاړ شي دهر ناطق ژبه کلي کېږي.

" شکسپیر "

بنايست

بنايست هغه ميلمه دی چې په هر کور کېنې قدر او عزت لري.

"کوټه"

سياست مدار

که يو سياستمدار جنايت وکړي بنايي چې عفوه شي مگر که د خبط مرتکب شي نو د عفوي وړنه دی.

"بیسمارک"

غولول

ټول تريوه وخته غولېږي ځينې د هميشه لپاره هم غولولي شي مگر ټول د هميشه لپاره نه غولېږي.

"ابراهام لينکلن"

فکر په شعر کېنې

فکر بايد په شعر کېنې داسې پټ وي لکه غذايي خاصيت چې په ميوه کېنې پټ دی. ميوه هم غذا ده مگر لذیذه چې د خوړلو په وخت کېنې بې له لذته د بل شي احساس نه کوو. خوېدن ترېنه غذايي ماده اخلي او دغه غير محسوسه غذا په لذت کېنې پټه ده

"پل والري"

بدبختي او شعر

دېدې ورځې خاوندان د مصيبت اوناکامي په وخت کېنې شعرته مخه کوي او څه چې دوی له رنځ او غم نه زده کړی وي په اشعارو کېنې بې نوروته وړاندې کوي.

"شلی"

عشق او سعادت

هغه څوک ډېر نیکبخت دی چې خدای ورته داسې زړه ورکړی دی چې د عشق او سوزو گداز لایق دی. چا چې د عالم اوضاع او د انسان زړه د عشق په دوه مخیزه هنداره کېنې نه دی لیدلی هغه هېڅ حقیقت نه دی لیدلی او په هېڅ نه دی پوه شوی.

"هوکو"

پوهه او عشق

پوهه د عقل په غېږ کېږي پرورش نه مومي بلکه د عشق په لمن کېږي وده کوي د پوهې نیا لگي باید د عشق په ګلدان کېږي وکرل شي او د احساساتو په اوږو ایاږی شي.

" مترلینګ "

ښوونځی

د علم او پوهې هر ښوونځی چې پرانیستل کېږي د زندان دروازه تړل کېږي.

" هوګو "

د فکر پانګه

د فکر او پوهې ټوله پانګه باید یوه روحي او اخلاقي عظمت ته تسلیم شي.

" مترلینګ "

معرفت

معرفت هغه شی دی چې وروسته د هر څه له لوستلو او د هر څه له هېرولو نه په دماغ کېږي پاته کېږي.

" ادوارد هریو "

علم او علما

علم له خطا څخه خلاص دی مگر علما تل په خطا کېږي وي.

" اناتول فرانس "

ځان ښودل

یا ځان هغسې وښیې چې بې یا هغه شان اوسه چې ځان ښیې!

((بایزید بسطامی))

د ښه کار علت

که زموږ د ښوکارونو علت اوسبب څرګند شي ډېر کسان به پخپلو ښوکارو نو څر او خجل شي.

((ریواردل))

تاج او قلم

ترڅو چه دادب قلم زما په لاس کښې دی هېڅکله به ونه وایم چې ولې مې شاهي تاج په سر باندې نشته.
"ولتر"

مطبوعات او تاریخ

مطبوعات د اوسني تاریخ اساس او بنیاد دی. مور باید خپل تاریخ مشوش نه کړو. څوک چې دمطبوعاتو آزادي محدودوي دوطن اوملت تاریخ ته زیان رسوي.

"پوانکاره"

حکومت او روزنامه

که له مانه پوښتنه وکړئ چې په وطن کښې بې روزنامې حکومت وي که بې حکومته روزنامه؟ زه به هر گوره دوهمه خبره غوره کړم

"جفرسن"

لحان سعادت

که یوازې خپل سعادت وغواړو څه گرانه خبره نه ده مگر مور غواړو چې له نورو نه زیات مسعود شو او دا کار ډېر مشکل دی ځکه چې نور هغو مړه مسعود نه دي لکه چې مور بې تصور کوو.

"نتسکوی"

حان مسعود گنل

یوازې دا کافي نه دی چې د سعادت خاوندان شو بلکه په دې پوهېدل په کار دی چې مور د سعادت خاوندان یو.

"مترلینک"

اجبار او اختیار

څومره چې د وجود مرتبه او درجه لوړېږي هغومره اجبار کمېږي او اختیار زیاتېږي. همدغه سبب دی چې د کانيې مجبوریت له بوتې اونیا لکې نه زیات دی او حیوانات له نباتاتو نه هم زیات اختیار لري. انسان بیاله حیوان څخه هم پورته دی او ډېر اختیار لري.

"بوترو"

عقل اوزره

عقل دزره په خوښه کار کوي او زره ته کوري. هغه څه چې زره به نه غواړي عقل په کښې لاره نشي پيدا کولای. يعنې زره په سر باندې حکومت کوي او سر په زره حاکمیت نه لري.

" شوپنهاور "

کینه او مینه

کینه او مینه د نفسي احوالو او کیفیاتو له اختلافه پيدا کېږي او په عقل پورې څه اړه نه لري.

" شوپنهاور "

احتمالي مصیبت

هر څه پخوا له وخته په نظر کېښې نیول او لرې کتل ښه کار دی مگر د ساور څې په احتمالي مصیبت نن غمجن کیدل ښه کار نه دی.

له دېنه چې په هوا کېښې ځانته زندان جوړوو ولې یوښه قصر نه جوړوو.

((...))

لیاقت لرل

لیاقت لرل او کوم ځای ته نه رسیدل له بې لیاقته رسیدلو نه ښه وي.

((...))

شهامت

که بتان مات کړې کوم ستر کار دې نه دی کړی.

حقیقي شهامت دادی چې پخپل ځان کېښې دبت پرستی خوی ورک کړې.

((نیچې))

لوی خلک

لوی خلک لکه سیندونه خپل هدف ته به لارې درومي او ددوی شهامت همدغه دی چې له کرانو او پرېچه لارو څخه نه ډارېږي.

" نیچې "

اجتماع

په اجتماع کښې دا خل شه! ځکه چې په جمعیت کښې سړی صیقل کپړي او ټینګېږي.
یوازیتوب سړی ملایم کوي او فاسدوی بې.

" نیچي "

د جنگ اساس

دغلیم غولول د جنگ اساس دی ځکه زما هغه پټه زغره چې ما اغوستې ده د ګیدر پونکی دی.

" نیچي "

نجیبه غریزه

هغه غریزه چې له ټولو غرایزو نه نجیبه ده نجابت بې په ډېر احتیاط زیاتوه یعنې په هر کیلو محبت چې له نورو سره
بې لري یوګرام نفرت له ځان سره زیات کړه.

" نیچي "

شهرت او شرافت

که په افتخار او شهرت پسې ګرځې نو زما پند مه هېروه! هغه دا چې له شرافت نه لاس واخله!

" نیچه "

هدیه قبول

زه د هغه چاله خوشبختی نه خبر نه یم چې دخلکو له لاسه هدیه قبولي. ځکه چې له ماسره دا عقیده موجوده ده چې له
هدیې قبولونه غالبه ده.

" نیچه "

هیرو

هر څه هېرکړه هر څه هېرکړه هېرول ډېر لوی هنر دی!
هغه دروند بار چې له تاسره دی له ځانه وغورځوه.
که غواړې چې والوزې که ارزولرې چې له لورو او هسکو څو کو سره آشنا شي درانه اوسنګین شیان سیندته وغورځوه.
دغه دی سیند هله ژر شه خپل ځان سیند ته وغورځوه د هېرولو هنر ډېر لوی هنر دی.

" نیچه "

حان غوښتنه

خود خواهي او حان غوښتنه په مطلق ډول له ژوند سره موافقت نه کوي. يوازې حان غوښتل په حقيقت کې حان محدود کول او له حان نه څه کمول دي. که جود او فيض نه وي ژوند نشته. په حقيقت کې بشپړه اوکامله خود خواهي په پوره غير خواهي کې پټه ده او اخلاق هېڅکله انفرادي کيدلی نشي. "ژان ماري کويو"

مکررات

په دغو کې لیکنو کې چې علم او پوهه ډېره زیاته بڼې څه وینئ؟ سترګې وغړوئ اوښه وگورئ چې غیر له مکرراتونه نور څه وینئ؟ ایا دا ټولې خبرې چې په یو قسم موضوعاتو کې اوري بې دسبک او انشا له تنوع او بې د شواهدو او مثالونو له رنگینۍ یا د چاپ له ښکلیتوبه نور څه لري؟ ددې خبرو حقیقي تاثیر، عمق او ارزښت همدغه دی چې په راز راز پیرایو کې بیا بیا ویل کېږي او له یوې مخه په بل مخ اوري. نو په دغه ظاهري ثروت کې فقر او لوړه پټه ده او په دغه روژه کې د مړښت احساس کېږي. "بیکن"

نيکي

په سترګو کې د لیدلو قوه يوازې نه ده کافي. که زموږ سترګې بیا هم وي او په اشیاو کې رنگونه هم موجود وي بیا هم رڼا ته محتاج یو او په تورتم کې څه نشو لیدلی. همدغه رڼا ده چې د لیدلو قوه له اشیاوو سره مربوطوي او ددې باعث ګرځي چې موږ څه وویږو. لمر پخپله د لیدلو قوه نه ده د لیدو وسیله ده د همدغې وسیلې له برکته موږ د بینايي احساس کوو. ته په دې پوه شه! چې لمر د نیکۍ ثمره ده او نیکۍ سره شباهت لري. هماغه نسبت چې په لیدلي جهان کې بې د بینايي قوت له لیدلو شیانوسره لري د ادراک په جهان کې بې د فهم قوه هم له هغو شیانوسره لري چې د پوهېدلو وړ دي. څنګه چې په تیاره کې څه نه لیدل کېږي او سترګې رڼا ته اړې دي روح هم هغه څه نه ویني چې د حقیقت رڼا پرې نه وي پرېوتې. څه شی چې د معرفت ورشيان په حقیقت پورې مربوطوي او روح ته د پوهیدو استعداد ورکوي د نیکۍ تصوری چې د علم قوه له لمر سره مشابه وګڼي مګر که لمر بې ګڼي نو لویه اشتباه کوي. همدارنګه د ادراک په عالم کې انسان حق لري چې علم او حقیقت د نیکۍ نظیر وګڼي. مګر که عین نیکي بې ګڼي دا هم اشتباه ده ځکه چې د نیکۍ مقام له ډېره پورته دی.

لمر لیدل شوو شیانو ته یوازې دلیدل کیدو قابلیت نه بڅیې بلکه په پیدایښت او نشو و نما کې یې هم تاثیر لري او غذا ورکوي. همدغه شان د پوهېدلو وړشيان له نیکۍ نه یوازې همدغه استفاده نه کوي چې د پوهېدلو وړ وگرځي بلکه په ماهیت او پیدایښت کې یې هم د خل لري.

" افلاطون "

د طبیعت قوانین

د طبیعت قوانین واجب او ضروري نه دی. د جهان اصل او اساس تغیر او حرکت دی هرکله چې دغه تغیر مکرر شي نو عادت وگرځي او د قانون نوم پیدا کړي.

دیوه خوږ اوبه په اول کښې یوه معینه مجرانلري او د خپل جریان په وسیله ځانته لاره او مجرا پیدا کوي وروسته بیا دغه مجرا داوبو دسیر او حرکت قاعده او قانون بلل کيږي. دېر امکان لري چې دغه مجرا بدله شي او یوه بله مجرا ورته پیدا شي. په همدغه لحاظ د طبیعت چارې دیوه معین او ضروري قانون تابع نشو کولی.

" بونرو "

انسانی تکلیف

ښه نیت او نیکه اراده د خیر اونیکۍ مبدا ده.

نیکه اراده اوبه نیت دادی چې انسان خپل تکلیف وپېژني او پېروي یې وکړي.

تکلیف باید خاص د تکلیف لپاره په ځای کړ شي یعنی دگټې اوزیان لحاظ په کښې نه وي.

تکلیف هغه عمل دی چې د یوې کلي قاعدې متابعت لپاره وي او محض د قانون په احترام اجرا شي.

هغه څوک چې یوکار د قانون لپاره کوي او هغه چې کار یې له قانون سره موافق وي یو راز نه دي.

د دوهم سړي عمل ته مشروع ویلی شو مگر خیر او اخلاقي عمل ورته نشو ویلی. ددې لپاره چې دیوه سړي کار اخلاقي

ارزښت پیدا کړي یوازې دا کافی نه ده چې عمل یې له تکلیف سره موافق وي بلکه دا لازمه ده چې د تکلیف لپاره وي.

دېر امکان لري چې یوکارښه وي مگر اخلاقي نه وي لکه دیوه سوداگر صداقت او راستي چې د تجارتي منفعت او اعتبار پخولو لپاره وي نه د تکلیف لپاره.

د ځان ساتنه له تکلیف سره موافق کار دی مگر ددې لامله چې طبیعت ورته میلان لري اخلاقي عمل ورته نشو ویلی.

هغه څوک چې دېر زړه سواندی وي او د رقت په وجه له چاسره احسان کوي ښه کوي مگر اخلاقي عمل نه اجرا کوي

که همدغه سړی له خلقو نه جفا و ویني زړه به یې سخت شي او له احسانه به لاس واخلي. مگر که څوک له خلکو نه جفا

کاني ویني او د تکلیف په ځای کولو لپاره احسان کوي هغه یواخلاقي عمل اجرا کوي.

" کانت "

ژوند

ژوند زما په نظر کښې غوښتل دي او هره غوښتنه له یوه احتیاج یا محرومیت څخه پیدا کيږي یعنی له غم او درد څخه.

که دیوه سړي هره آرزو په اسانه اوسم د لاسه حاصله شي کسالت ورته پیدا کيږي چې له رنځ او غم نه لوی مصیبت دی.

دانسان ژوند همیشه دغم او کسالت ترمینځ واقع دی.

سړی چې هرڅومره له غم څخه لرې شي هغومره کسالت ته نژدې شي. په هره اندازه چې مور له کسالت نه ځان وساتو په هماغه اندازه له غم سره قرابت پیدا کوو.

دا دوه آفتونه یو دبل ضد دي که انسان له یوه څخه خلاص شي د بل په منگولو کې لویږي. څنگه چې غم او رنج له احتیاج او محرومیت څخه پیدا کېږي کسالت له راحت او رفاهیت څخه پیدا کېږي. هر چېرته خواران او غریبان له احتیاج او محرومیت سره په جگړه اخته دي او بډایان له کسالت سره په مجادله کېږي دي.

همدغه کسالت دی چې دعیش او راحت خاوندان یې په ښکار او قمار په افيونو اونورو نشو مشغول کړي او مجبور کړي دي یابې ددوی مخه تزییناتو او تحمل ته ګرځولې ده.

د انسان استعداد او قوت دا غواړي چې احتیاج او محرومیت لرې کړي او د ژوند په جگړه کې په کارولوېږي. نوکله چې احتیاج او محرومیت له مینځه لاړ شي او په دغه مبارزه کې معطلې راشي دغه عاطل قوت پخپله یو مونږ پټی شي او انسان مجبور کاندې چې بیهوده یې صرف کړي او له کسالت څخه ځان وژغوري.

((کرلوس)) د بډایانو بدبختي داسې بیانوي:

((یو د دې لپاره چې له کسالت نه وتبتي خپله ښایسته مانی پرېږدي او په تفریح پسې یوه خوا او بله خوا منډې وهي. بل په ډېره بېره له خپلې ښځې او اولادونو څخه چېرته لرې درومي مګر مقصد ته نه رسېږي او بېرته له هماغه دښمن یعنی کسالت سره بیا کورته راځي او چاره ترې نه ورکه وي)).

" شونپهاور "

هیرو ل

هغه څوک چې څه نشي هیرولی ښه سړی نه دی، څوک چې هیمشه د بل د ملامتې خاطر له ځان سره ساتي دښه زړه خاوند نه دی.

((...))

حکمت اوسعادت

ارسطو وایي: حکیم او عاقل هغه څوک دی چې خپل غمونه او دردونه لږ کړي نه دا چې په ډېرو لذتونو پسې هڅه وکړي.

زه هم د حکمت ډېره ټینګه او قوي پایه همدغه ګڼم چې سړی له غمونو او دردونو څخه وتبتي نه دا چې په لذت پسې منډه واخلي.

یعني سعادت په هغه ګریز (تیبسته) کېږي دی نه په دغه شتاب (هڅه) کېږي. هغه کسان ډېر غولیدلي دي چې ارزوګانوته رسیدل سعادت ګڼي ځکه چې له ارزوګانو سره وداع کول اوبې نیازی ته رسیدل سعادت دی.

هر څومره چې د خواهشاتو تله سپکه وي انسان هماغومره سعادت ته نژدې وي. که حقیقت ته وګورو یو روغ او جوړ فقیر له یوه رنجور غاړي بډایي څخه ډېر نیکبخته دی.

سقراط وایي: ډېر کسان دي چې نه جواهر لري نه سره اوسپین نه یې ډېر ښه لباس په غاړه کېږي شته نه په لوړو مانیو اوبڼو قصرونو کې استوګنه لري مګر سره له دې له بډایانو نه خوشحاله ژوند کوي.

شکسپيروایي: ځینې کسان لکه توتیان داسې دي چې د خدا یوه وره منظره وويني خوله یې له خدا نه نه راټولېږي.

ځینې نور داسې غمجن دي چې هېڅ راز مسخري او د خدا ننداری یې نشي خندولی.

دا زموږ خپل خوی او طبیعت دی چې زموږ د ژوند اوسعادت اساس ګڼل کېږي.

مور باید دسعادت تومنه په ځان کښې ولټوو او په دې پوه شو چې دهرچا نیکبختي پخپله په ده پورې مربوطه ده. په ځان باندي اتکا او نورو ته نه متوسل کیده، له ډېرو قیدونو او احتیاجاتو څخه ځان خلاصول او خپله ازادي زیاتول سعادت دی.

هغه څوک چې په باطن کښې غني دی له خارجي جهان څخه یوه منفي هدیة غواړي او بس چې هغه فراغت دی. د هغه مهمه ارزو داده چې له خلقونه لرې اوپه څنگ وي چې په دغه وسیله له ځانه استفاده وکړي شي. لوی خلک له هر څه نه فراغت خوښوي او خپلې ازادۍ ته ډېره توجه لري یعنې همدغه سعادت گڼي. ارسطووايي: سعادت په فراغت او ازادۍ کښې دی. سقراط هم ازادۍ او فراغت ستر نعمت گڼلی دی.

څومره چې د یوه سړي فکري او عقلي پانگه زیاتېږي هغومره بې تعلق له دنیا نه او د دنیا له خلکو څخه کمېږي. هغه بیا خپل سعادت د دنیا په نعمتونو کښې نه لټوي بلکه له معنوي لذتو نو څخه خونداخلي او حقيقي سعادت ته رسېږي.

" شوبنهور "

انشا

د هر لیکونکي انشا د هغه د فکر آینه ده. که غواړئ چې د یوه لیکونکي حقيقي ارزښت ځانته معلوم کړئ دېته مه گورئ چې ده څه موضوع کښې فکر کړی دی یا دده د فکر محصول څه شی دی. دیوه مؤلف اولیکونکي دمقام پېژندلو لپاره همدغه کافي ده چې مور پوه شو چې ده څه راز فکر کړی دی او د فکر کولو طرز بې څنگه دی؟ د هر لیکونکي انشا لکه خمیره داسې ده چې مختلف شکلونه او صورتونه قبلوي مگر د صورتونه که هر څومره مختلف وي بیا هم خمیره یوه ده.

" شوبنهور "

مطالعه او تفکر

څنگه چې ډېره زیاته مطالعه فکر وسعت او ودې ته نه پرېږدي ډېر لیکل او ډېر لوستل هم د حقایقو د معرفت مخه نسي. د دنیا ډېره لویه کتابخانه چې بې نظمه او بې ترتیبه وي هغه ارزښت نه لري چې یوه کوچنۍ منظمه کتابخانه بې لري.

همدغه راز ډېره زیاته پوهه چې په ذهن او دماغ کښې ښه هضم شوې نه وي له هغو لږو معلوماتو نه لږ قیمت لري چې په جزئیاتو کښې بې ډېر غوراو دقت نه وي شوی.

په حقایقو باندي سړی هغه وخت پوهېدلی شي چې دعلیت په قانون پوه شي او په جزئیاتو کښې مطالعه ولري. څنگه چې انسان مطالعې ته ضرورت لري تفکر ته بې هم لري. مطالعه او تفکر د انسان په ذهن کښې دوه متضاد تاثیرونه لري چې که یو زیات شي هغه بل کمېږي.

مطالعه د سړي ذهن د هغو افکارو او عقایدو له تاثیر لاندې راوړي چې ممکنه ده دانسان له ذاتي احتیاجاتو سره مخالفت ولري.

آزاد تفکر یعنی د هغه طبعي سیر او حرکت تعقیب چې محیط او ضروري مسایل یې دانسان په ذهن کې پیدا کوي دمطالعې په شان څه خاص شی په ذهن کې موجود نه وي بلکه د فکر کولو تومننه ذهن ته سپاري. همدغه سبب دی چې ډېره زیاته مطالعه دشخصي فکر د پرورش مخه نیسي اوسړی څه قدر سطحې اوناپوهه کوي. علما او پوهان هماغه کسان دي چې ډېر کتابونه یې لوستي دي مگر نوابخ او د فکر خاوندان چې دانساني مدنیت لارښودونکي دي او د بشریت قافله د ترقۍ خواته بیایي هغه کسان دي چې د جهان په کتاب کې یې غور کړیدی او دنورو په خبرو کې یې خپل فکر نه دی بایلی.

«وینهاور»

خوی او خصلت

دانسان خوی هېڅکله تغیر نه کوي. هو سړی په زلمیتوب او زړښت کې هماغه دی چې په کوچنیتوب کې و. دده ډېر لوی هنردادی چې کله کله فریبنده (غولوونکی) صورت اختیاروي او دافسون نقاب پخپل مخ غوروي. که غواړئ چې دغه حقیقت د تجربې له مخې ځانته معلوم کړئ نو د هغه اشنا اوملگري په حرکاتو او رفتار کې ښه دقت وکړئ چې ډېر کلونه ترېنه بیل شوي یاست وروسته له دغه غور او دقت څخه به داو منئ چې دده خویاو خصلت هېڅ تغیر نه دی کړی او هماغه شی دی چې دمخه و. ځینې کسان په ظاهره انکار کوي او دا خبره نه مني مگر په باطن کې پوره باور لري چې دانسان خوی او خصلت تغیر نه قبلوي.

همدغه سبب دی چې څوک له چانه څه ټکي برکي وویني په هغه باندې بیا اعتماد نه کوي. که څوک د چا په نظر یو ځل ښه ورغی دهغه په باب هم خپله نظریه نه بدلوي. دانسان خوی او خصلت فطري شی دی او همدغه یې دلوروالي معیار دی. که څوک د فطرت په لحاظ لوی نه وي نو واړه اشخاص په مصنوعي وسایلو نه لویږي.

" شوینهاور "

دوستانه مناسبت

سړی د ځوانۍ په وخت کې دافکر کوي چې دانسانانو مناسبات په یوه ښه اساس او په حقیقي اصولو ولاړدی مگر کله چې دژوندانه یو څه مراحل طی کړي نو بیا پوه شي چې بشري مناسبات یې له شخصي گټې په بل شي نه دي ولاړ. هر څوک چې ډېر مال لري او دلور مقام خاوند دی هغه په خلکو کې محبوب او محترم دی. هغه بل چې دښه نیت او ښو احساساتو خاوند دی مگر په دوستۍ کې یې څه گټه نشته څوک ورسره مینه نه لري. هغه دوستي او هغه مینه چې شخصي گټه او پټ مقاصد په کې نه وي دلته ډېره لږه ده او له لږو خلکو سره ده.

" شوینهاور "

بدی او ضرر

څومره چې لوړ او عالی مبادي په یوه بد سړي کې فاسد شویدی په ځناورو کې هغومره نه دي فاسد. بدی په هغه شي کې لږه ده چې دابتکار مبداه په کې نشته ځکه چې دابتکار مبداده، بدی زیاتوي او ضرر یې ډېروي. دیوه ظالم انسان ضرر زر ځله دیوه مضر حیوان له ضرر نه زیات دی لکه چې دیوه جماد ضرر له حیوان نه لږ دی او ظالم له ظلم نه ډېر بد دی.

" ارسطو "

لويه اشتباه

څوک چې دا فکر کوي چې پوهه او فضيلت دسړي قيمت او مقام په جامعه کې لوروي ډېره لويه اشتباه کوي ځکه چې دغه شی بالعکس کينه او دشمني پيدا کوي نه مينه او محبت. دعلم او فضل اظهار بل شی نه دی د نورو دنادانی تائیدی. ځنګه چې ثروت او مقام دسړي قيمت په جامعه کې لوروي علم او عقل د نورو د کينې او نفرت موجب ګرځي. پوهان او هوشياران د خلکو مينه او محبت نشي جلبولي بلکه بدبيني او تمسخر ځانته جلبوي.

" شوپنهاور "

افتخار

هغه افتخار چې لکه د څپړۍ ونه په ډېروخت کېږي وده کوي او غټېږي دوام او پابست ېې هم ډېروي. هغه بل افتخار چې لکه د پسرلي بوتۍ ژر پيدا کېږي او ژر لوټېږي له يوه فصل نه زيات دوام نه لري او ډېر ژر له مېنځه ځي.

د هنر خاوند چې له ابدیت نه هر څومره زياته استفاده وکړي يعنې په ټول انسانیت پورې تعلق ولري هماغو مره له خپل عصر څخه پردی وي. دا ځکه چې د هغه اثر د هغه په عصر پورې اختصاص نه لري بلکه د بشر د تاريخ يو جزوي د همدې لامله معاصرین ورته ښه نه ګوري بلکه بالعکس په هغو کتابونو پسې هڅه کوي چې ورځني مسايل په کېږي وي.

" شوپنهاور "

غضب او شهوت

هغه ېې اعتدالي چې په غضب کېږي وي له هغې ېې اعتدالی نه ښه ده چې په شهوت کېږي وي. يعنې دغضبي قوې افراط دشهواني قوې له افراط څخه ښه دی.

قهر او غضب د عقل غږ پوره نشي اوریدلی او داسې مثال لري لکه چې يو نوکر د خپل بادار امر لږ غوندې واورې او د تعمیل لپاره منډه واخلي يعنې امر ته تراخه غور کېښېږدي او په کار پسې وځلي مګر شهوت د عقل يا حس په يوه اشاره د خوند اولدت په لورې هڅه کوي او امر ته هېڅ نه ګوري.

دغضب خاوند مکارنه دی او غضب هم مکر جن نه دی.

مکر له شهوت سره تړلی دی او شهوت کار دی.

همدغه سبب دی چې دغضب په ډېروالي کېږي دومره رسوايي نشته لکه چې د شهوت په ډېروالي کېږي شته.

" ارسطو "

دوستي

دوستي يوازې يو ضروري امر نه دی بلکه يوه ډېره شريفه او آبرو منده عاطفه هم ده.

خینې وایې چې دوستي یو ډول مشابهت دی او هماغه اشخاص یو ډبل دوستان وې چې یوله بله مشابهت لري د همدې لامله بازله بازسره او کوتره له کوترې سره الوزي.

خینې نور په دې عقیده دي چې که دوه تنه یوکار او یوه پشه لري نو هغه هېڅکله نشي دوستان کیدلی. خوک چې د فطرت په قوانینو استناد کوي لکه (اورپیدس) هغه وایې:

د و چې ځمکې باران خوښ دی اوباراني وریځې داغواړی چې په ځمکه باران واوروي.

هرا کلیتس په دې فکر دی چې ضدیت د نزدې کیدو مو جب دی او ډېر ښه موافقتونه له مخالفتونو څخه پیدایي. دا خبرې به پرېږدو او دابه ووايو چې د دوستۍ موضوع څه شی دی؟ خیر که لذت که منفعت؟

هغه کسان حقیقي دوستان نه دي چې د منفعت لپاره دوستي کوي او په ځته مین دي. د دوی دوستي به تر هماغه وخته وي چې له بله ځته کوي او د ځتې امید مو جود وي.

د چا دوستي چې په لذت بناده او په خوند پسې ګرځي هغه هم له حقیقي دوستۍ نه خبر نه دی د هغه دوستي هم بې بنیاده ده ځکه چې لذت هم لکه منفعت بې ثباته دی او ژر ژر بد ليري.

په دې دواړو دوستیو کې د دوست بالذات مقصود نه دی بلکه لذت یا منفعت اصلي مقصد دی.

پوره او حقیقي دوستي هغه ده چې د ښو خلکو تر مېنځ پیداکېږي او په ښه والي بناده.

هغه خلک چې د خیر خاوندان دي او د بل خیر غواړي مینه بې یوله بله ذاتي او حقیقي ده.

دا دوستي په خیر او فضیلت بناده او پایه بې ډېره ټینګه ده.

دوست هغه دی چې د دوست خیر غواړي او خیر وررسوي.

په دوستۍ کې دا شرط دی چې یوله بله له عواطفو ډک احساسات ولري او دا احساسات او عواطف دواړو خواوته معلوم وي.

په دوستۍ کې امیزش او الفت ناسته ولاړه ضروري ده.

دوستۍ د مساوات په اساس ټینګېږي چې هر یو د بل حق اداکړي او هر یو د بل محب وي.

ډېر خلک داغواړي چې د نورو محبوب شي او پخپله د هېچا محب نه وي په همدغه وجه خپل متملقین په ځان راغونډوي مګر دوستان نشي پیداکولی.

متملق هماغه دی چې خپل ځان ټیټ ګڼي یا لږ تر لږه خپل دوست ته دانبيي چې زه په تادومره نه يم ګران لکه چې نه پرماګران بې ځکه دغسې کسانو ته دوستان نشوویلی.

دوستۍ هغه مینه ده چې له دوست څخه بېرته انعکاس کوي او له یوې خوا نه وي همدغه سبب دی چې دانسان مینه له سرو او سپینو سره یا له ښو جامو او ښو خوراګونو سره دوستي نه ده ځکه چې له یوې خوا ده او بیرته انعکاس نه کوي.

په دوستۍ کې مقابلې بالمثل په کار ده او بې مساواته دوستي دوستي نه ده. مینه له یوې خوا پیداکیدای شي مګر دوستي له یوه طرفه هېڅکله نه وي. دوستۍ که د لذت یا منفعت په اثر وي کیدای شي چې بد خلک له بدو خلکو سره یا ښه اشخاص له بدو کسانو سره دوستان شي مګر که خیر او فضیلت د دوستۍ اساس وي نو د ښو او بدو تر مېنځ دوستي نه پیداکېږي.

حقیقي دوستي هماغه ده چې د نیکانو او ښو خلکو په پاکو زړونو کې ځای لري او په خیر او فضیلت بناده.

"ارسطو"

بنکلا

بنکلا یوه منطقي قضیه ده چې صغری بې سترگې دي او کبری بې زړه دی نتیجه یې عشق دی.

"سقراط"

وحشي او مدني انسان

عمومي نظريه داده چې وحشي انسان په هېڅ ډول اخلاقي اصولو پابندي نه لري بلکه هروخت د خپلو غرايزو تابع وي او هر کله د خپل ميل او خواهش رضا غواړي.

انسان پېژندونکي پوهان دانظريه نه مني او وايي.

وحشي هغه دی چې د ادابو او رسومو ډېر پابندوي او په ناسته ولاړه تگ او راتگ بلکه په هراقدام او هغه خبره کسې د خاصو اصولو او مقرراتو پيروي کوي، يعني وحشي انسان هغه مری دی چې پخپل رفتار او کردار کسې د یوې طایفې د عاداتو د لاس آله وي او متمدن انسان دغه راز نه دی.

"جان دیوی"

«پای»

لور خيالونه او ژور فکرونه

www.ulfat.de